

# كۆزلىرىمدە مۇگدە يىدۇ قۇياش

(شېئىرلار توپلىمى)

تۇيغۇن ئابدۇۋەلى

تەكلىماكان ئۇيغۇر نەشرىياتى

كۆزلىرىمدە مۇگدەيدۇ قۇياش  
(شېئىرلار توپلىمى)

ئاپتورى: تۇيغۇن ئابدۇۋەلى  
كوررېكتور: مەستۇرە

تەكلىماكان ئۇيغۇر نەشرىياتى نەشر قىلدى  
2009 - يىل 9 - ئاي، ئىستانبۇل

Yenidoğan Mh 50/3 Sok No: 11 /2  
Zeytinburnu/İstanbul  
Tel& Fax: (+90) 212 - 6642639

Baskı-Cil  
Bayrak Matbaası  
Davutpaşa cad. No:14/2  
Topkapi-İstanbul  
Tel:0(212)-493 11 06  
Fax:0(212)-4931107

## ئاپتوردىن

مەن — تۇيغۇن ئابدۇۋەلى 1974 - يىلى 11 - ئاينىڭ 27 - كۈنى ئاقسۇ ۋىلايىتى كەلپىن ناھىيىسى يۇرچى يېزىسى ئارا ئايماق كەنتى بەشىنچى مەھەللىدە تۇغۇلدۇم. 1987 - يىلى 8 - ئاينىڭ 11 - كۈنى «ئاقسۇ گېزىتى» نىڭ «جەنۇب شامىلى» سەھىپىسىدە ئېلان قىلغان «ئۇستازىم» ناملىق شېئىرىم بىلەن ئەدەبىي ئىجادىيەتكە كىرىشتىم. شۇنىڭدىن باشلاپ تاكى 1992 - يىلىغىچە «تارىم»، «تەڭرىتاغ»، «ئاقسۇ ئەدەبىياتى»، «كرورەن» قاتارلىق ژۇرناللاردا ۋە «شىنجاڭ گېزىتى»، «ئۈرۈمچى كەچلىك گېزىتى»، «ئىشچىلار ۋاقتى گېزىتى» ۋە «ئاقسۇ گېزىتى» قاتارلىق گېزىت ۋە ژۇرناللاردا 300 پارچە ئەتراپىدا نەزمىي ۋە 50 پارچىگە يېقىن ھېكايە، ئوبزور، نەسر ۋە تەرجىمە ئەسەرلىرىم ئېلان قىلىنىپ، خەلق ئارىسىدا مەلۇم تەسىر قوزغىغان. 1992 - يىلىدىن 1996 - يىلىغىچە ئۈرۈمچى بىرىنچى تۈمىدە قاماقتا بولۇپ، ئىجادىي ھاياتىم توختاپ قالغان. 1998 - يىلى قايتىدىن قولۇمغا قەلەم ئالدىم، شۇ يىل ئىچىدە ئېلان قىلغان «يوقالغان تۇيغۇن» «يېزىلمىغان خەتنىڭ داۋامى» «تۇيغۇن تىنقىلار» قاتارلىق شېئىرلىرىم «تارىم»،

«تەڭرىتاغ» ۋە «ئاقسۇ ئەدەبىياتى» قاتارلىق ژۇرناللاردا ئېلان قىلىنغاندىن كېيىن، يەنە بىر قېتىم خەلق ئىچىدە زور تەسىر قوزغىغان. 2001 - يىلى ئۇيغۇر ئاپتونوم رايونلۇق يازغۇچىلار جەمئىيىتىنىڭ ئەزالىقىغا قوبۇل قىلىندىم.

2003 - يىلى ۋەتەندىن ئايرىلىپ، پاكىستان، تۈركىيەدە سەرگەردان بولۇپ يۈرۈپ، 2004 - يىلى 12 - ئاينىڭ 21 - كۈنى كانادانىڭ تورونتو شەھىرىگە كېلىپ ئولتۇراقلاشتىم. شۇنىڭدىن بۇيان كانادادا ياشاۋاتىمەن. كانادادا ياشاش جەريانىدا ئۆي قۇرۇلۇشى ۋە ئۆي رېمونت قىلىش ئىشلىرى بىلەن مەشغۇل بولغاندىن باشقا، ئىجادىيەتنى ئىزچىل داۋاملاشتۇرۇپ كەلدىم. قولىڭىزدىكى ئۇشبۇ توپلامدىكى شېئىرلىرىمنىڭ كۆپىنچىسى ۋەتەندىكى گېزىت ۋە ژۇرناللاردا ئېلان قىلىنغان ئەسەرلىرىم بولۇپ، بىر قىسمى تەكلىماكان ئۇيغۇر نەشرىياتى كۈتۈبخانىسىدا ساقلىنىۋاتقان مەزكۇر گېزىت - ژۇرناللاردىن كۆچۈرۈپ ئېلىنغان، يەنە بىر قىسمى مېنىڭ تۈركىيەنىڭ ئىستانبۇل شەھىرى ۋە كانادانىڭ تورونتو شەھىرىدە مۇھاجىرەتتە ياشاش جەريانىدا يازغان ئەسەرلىرىمدىن تاللاپ ئېلىندى. شۇڭلاشقا بۇ توپلامدىن ئىجادىيەتنىڭ ھەرقايسى دەۋرلىرىگە ۋەكىللىك قىلىدىغان ئەسەرلەرنى كۆرەلىشىڭىز مۇمكىن.

بۇ مېنىڭ تۇنجى شېئىر توپلىمىم، شۇنداقلا تۇنجى كىتابىم بولۇپ ھېسابلىنىدۇ. بۇنىڭدىن باشقا مېنىڭ «ئۇيغۇرلار ۋە ئىنقىلاب» قاتارلىق ئەسەرلىرىم نەشرگە تەييارلانماقتا.

بۇ كىتابنىڭ مۇۋەپپەقىيەتلىك پۈتۈپ چىقىشى ئۈچۈن قىممەتلىك ياردەملەرنى بەرگەن ئابدۇلجېلىل تۇران ئەپەندىگە، تەكلىماكان ئۇيغۇر نەشرىياتىغا، شۇنداقلا ئىجادىيىتىمنى ئىزچىل قوللاپ كېلىۋاتقان ئايالىم گۈلنۇر خانىمغا سەمىمىي رەھمەت ئېيتىمەن.



## مۇندەرىجە

- 11.....ئىسيانكار
- 12.....قەلەندەر ناخشىسى
- 13.....قەلىمدىكى غايىپ پەرىشتە
- 14.....سەن سۆيگۈ گۈلىدىن ئاچقاندا چېچەك
- 15.....تەلپۈنۈش
- 16.....توي
- 17.....ھەيكەل
- 18.....بىر رىۋايەت
- 19.....باھاردىكى بىز
- 22.....كېپىنەك قىز
- 25.....مېنىڭ كەبەم مۇشۇ ئانا يەر
- 26.....قۇش
- 27.....قاچانلاردا سۆيۈم مەن سېنى
- 29.....ئەلچى
- 30.....زارىقىش
- 32.....يوقالغان تۇيغۇن
- 34.....سۆيۈش
- 35.....خىيالىمنىڭ جىمجىت كېچىسى
- 37.....ئارامسىز خىيالىلار
- 38.....ئادەم قۇياش
- 39.....سۆيۈمەر قىزچاق

- 40.....ئۆمۈر ناخشىسى
- 43.....كۆزلىرىمدە مۈگدەيدۇ قۇياش
- 45.....قايتماس رېئاللىق
- 46.....ئىككى سونېت
- 48.....پەرۋازىمدا گۈللىتىمەن باغ
- 49.....«مەھبۇس» بولۇپ قالغان مۇئەللىم
- 51.....كەچۈر مېنىڭ ساددىلىقىمنى
- 53.....قاقشال دەرەخ
- 55.....پىراقنى كۈيلەيدۇ دەرلەنگەن قومۇش
- 56.....چۈش
- 57.....بىۋاپايغا
- 58.....دۇنيا
- 59.....ھايات يىلتىزى
- 60.....تونۇش يوللار
- 61.....باغچىدىكى ئۇچرىشىش
- 62.....يۈرىكىمنى بەرمە قايتۇرۇپ
- 63.....زىمىستانغا تۈكۈلگەن باھار
- 64.....ياشاش پەلسەپەم
- 67.....يېزىلمىغان خەتنىڭ داۋامى
- 68.....قىممەتلىك سوۋغات
- 70.....ئەقىدە گۈلىدىن ئەۋەتتىم دەستە
- 71.....پىچىرلا ئامرىقىم سۆيگۈ ھەققىدە
- 72.....چىن سۆيگۈنى تېپىۋال ئەمدى

- 73..... چۈشۈمدىكى ئوغۇزرەڭ قىزغا
- 74..... كەچكۈزدىكى بىر تال يوپۇرماق
- 75..... چالا ساۋات ئىكەنمىز ئۇقسام
- 76..... بۈگۈن سەھەر سىم-سىم يامغۇردا
- 78..... يۈرىكىمنى قايتۇرغىن قىزچاق
- 83..... مەن ئۆزۈمگە شەكىلسىز قاتىل
- 84..... بىر ئوت بار
- 85..... مەن
- 86..... شائىرنىڭ خىيالى
- 87..... سۈنپەت
- 88..... يۈرەك سۆيگۈسى
- 89..... تارام-تارام
- 91..... ئۇستاز بولماق تەس
- 94..... سەن چىقىمىدىڭ نېچۈن بېغىڭغا
- 95..... گۈلباھار
- 96..... بىز سەيلىدە يۈرىمىز خوشال
- 97..... كۈي
- 98..... ئوۋچى ھېسلار
- 99..... تاشلاندىق ياپراق
- 101..... موماي بولۇپ قالساڭ ناۋادا

## غەزەللەر

- 105..... يوق
- 106..... دىلبەر
- 107..... يار
- 109..... سېغىندىم مەن تاياقنىڭنى
- 110..... ئازغۇن روھىمنى قۇم باسسۇن
- 111..... دىلبەر
- 112..... مۇھەببەتتىن ئۆگەيلەتسە
- 113..... قىلدى
- 114..... ئۇخلىما ئاچقىن كۆزۈڭنى
- 116..... خەير ناينىقىم
- 118..... بولدى
- 119..... ئۆكسۈمە
- 120..... جاۋاب چولتا سىناقلارغا
- 122..... ئارمىغان قىلدى
- 124..... مۇھەببەت كۆزىدە باقسام
- 125..... زارلاتما مېنى
- 127..... ئەتمىگىن
- 129..... ماڭ يىل ياشاپ ئۆلمەيدۇغۇ
- 131..... كېتەلمەيمەن
- 132..... ئارمىنىمىز شاخلايدۇ
- 133..... قاقشىدىم

# ئىسيانكار

(بۇ شېئىرىمنى دوستۇم دولقۇن ئىيساغا بېغىشلايمەن)

يۈرىكىمنى ئېلىپ قولىڭغا،  
يوللىرىڭدا ياندۇرغىن مەشئەل.  
غەۋغالارنى سېلىپ يولۇمغا،  
ئويما زەخمىم تېنىمدە ھەرگەل.

بىلىپ تۇرۇپ بىلمەسكە سېلىپ،  
قىسسە سۆزلەپ ئەلگە سالغىن جار.  
پېشكەللىكتىن نېسىۋە ئېلىپ،  
بولۇپ قالاي مەنلا ئىسيانكار...

## قەلەندەر ناخشىسى

(قەلەندەر تىلىدىن)

تەركى دۇنيا جاھان بۇ، تەركى دۇنيا ياشايمىز،  
ئىتتەك جاننى باقالماي كۆزىمىزنى ياشلايمىز.  
ئالدىمىزدىن ئۆتسە كىم تەلمۈرىدۇ كۆزىمىز،  
ساپايىنى تەڭكەش قىپ ناخشىمىزنى باشلايمىز.

تاشلاپ ئۆتەر تۆت-بەش پۇڭ بەزەن سېخى جانابىلار،  
سەلدەك ياغار ئۇلارغا «رەھمەت» دېگەن جاۋابىلار،  
ئاھ! بەزىلەر ۋابىدىن قاچقان كەبى قېچىشار،  
جۇل-جۇل كېپەن ئارتىلغان ئۈستىمىزگە قاراپلا.

ئىسمىمىز يوق، ئىسمىمىز تەركى دۇنيا قەلەندەر،  
بەختىمىزنى بىر يولى كۆيدۈرگەنمۇ سەمەندەر.  
جاھان كارى بىزلەرگە ئىللىق چىراي ئاچمايدۇ،  
تۇرساق غېرىب-غۇرۋانە، كىممۇ بىزنى بەلەن دەر؟

تۇرساق غېرىب-غۇرۋانە، كىممۇ بىزنى بەلەن دەر،  
بىز قەپەسكە سولانغان دىلى سۇنۇق بىر دەمدەر.  
«ئاللاھ» دائىم بىزلەرگە «شۈكرى» ئاتلىق دان بېرەر،  
بىز مۇشۇنداق مۇسۇلمان قانائەتلىك قەلەندەر.

## قەلبىمدىكى غايىب پەرىشتە

چاقىرماقچى بولۇپ ئىسمىڭنى،  
ئاي-يۇلتۇزغا ئەيلىدىم خىتاب.  
تېۋىشىڭنى ئاڭلىيالىمىدىم،  
مىسكىن كۆڭلۈم قالدى قاغجىراپ.  
سەن چىقىپلا يىتكەن شامالسىەن،  
قەپەستىكى قۇشتەك بىناۋا.  
ئادىرىشىڭنىڭ چالالىقىدىن،  
غېرىبىسىنىڭ يۈرىكىم يارا....  
تۇتۇق بەرمەس سەزگۈلەر ئىچرە،  
قەلبىم ساڭا يوللايدۇ سالام.  
سەرراپ كەبى غايىپلىقىڭدىن،  
يۈرىكىمنى رام قىلىسەن، رام!  
سەلكىن بولۇپ ئۆپمىسەڭمۇ لەۋ،  
چاچلىرىمنى قويساڭ تۈزىتىپ.  
ئەگەشمەيتتىم كەينىڭدىن زىنھار،  
مېھرىم بىلەن قويايتتىم جەزمەن،  
ئاق يول تىلەپ، سېنى ئۇزىتىپ!

## سەن سۆيگۈ گۈلىدىن ئاچقاندا چېچەك

سەن سۆيگۈ گۈلىدىن ئاچقاندا چېچەك،  
تەبىئەت تەخەرسىز تولغان ئىپارغا.  
قەھرىتان قىش تېنى سېزىپ تەپتىگىنى،  
كۆكسىدىن يوللىغان زەم-زەم باھارغا.

سەن سۆيگۈ گۈلىدىن ئاچقاندا چېچەك،  
شادلىقتىن تۇپراقنىڭ سوقتى يۈرىكى.  
(ئۇيقۇغا باش قويدى ئاپرېل ئېيىمۇ،  
ئاڭلىنىپ ئۇزاققا تارتقان خورىكى...)

سەن سۆيگۈ گۈلىدىن ئاچقاندا چېچەك،  
سېپايە رەۋىشتە بولدى ياز تويى.  
بۇلىۇللار قىزىتتى تاڭ نەزمىسىنى،  
ئالەمنى قاپلىدى چېچەكلەر بويى.

سەن سۆيگۈ گۈلىدىن ئاچقاندا چېچەك،  
لېۋىڭدىن شىرنىلەر سۈزدۈم ئەسەبىي.  
سەن باھار ئېپ كەلگەن تاتلىق ئىلھامسەن،  
ئەھ نازۇك چېچەكسەن،  
بىر گۈدەك سەبىي...

## تەلپۈنۈش

ئۈرۈمچىدىن يىراق بىر جايدا،  
مەن تۇرمەن يىگانە مىسكىن.  
تونۇمايدۇ كىشىلەر مېنى،  
شادلىقىمغا تەڭ شېرىك بولۇپ،  
ۋە قايغۇمغا بېرەلمەس تەمكىن.  
مەن ئادەممۇ زادى كىمۇ مەن؟  
ئۆز-ئۆزەمدىن شۇنداق سورايمەن.  
خەرىتىسى يوق تۇرغان يېرىمنىڭ،  
بىر تال چېكىت بىلەن قورشالغان.  
خەرىتىدىكى قىزىل چەمبەرلەر،  
دىل يارامدىن تامچىلىغان قان.  
ئۈرۈمچىدىن يىراق بىر جايدا،  
توغقان دەرياسى ئاقىدۇ لۆمشۈپ.  
بىلەلمەيمەن ئۇنىڭ تامچىسى،  
گەز باغلىغان قۇرغاق لېۋىمنى،  
بىردەمگىلا قالارمەن تامشىپ.  
ئۈرۈمچىدىن يىراق بىر جايدا،  
پىلىلايدۇ بىر تاللا ئۈمىد.  
ساخا يېتىش نېسىپ بولارمۇ؟  
گۈل تاجىسى بولۇپ ئۆلكەمنىڭ،  
يۈرەكلەرنى تەلپۈندۈرگەن يۇرت.

## توي

سۆيگۈم

ياتلىق بولۇپ مۇھەببىتىمگە،  
توغۇپ قويدۇم ھەسرەتلىرىمنى.  
ئازابلىرىم دەستىدە بولسا،  
ياتلىق قىلاي مەن ئۇنى كىمگە؟

## ھەيكەل

بولسام دەيمەن بىر ھەيكەلتاراش،  
نەقىش قىلىپ ئويمانچى بولسام.  
قىيا تاشلىق دەرەخ سۈرتى،  
سىزىپ قويغۇم كېلەر جىمىدە.  
ھەقىقەتنىڭ كۆز قارىچۇغىغا،  
كالا مىنىپ تۇرغان پادىچى.  
كالا دەرەخ بولۇپ كۆكلىسە،  
دەرەخ كالا بولۇپ مۆرسە،  
نېمە بولۇپ قالار پادىچى!...

## بىر رىۋايەت

ئېزىلەنگۈ ئارغامچىدەك خىياللىرىم،  
كېتىۋېتىپ كەلگۈسۈمنىڭ ئۆيىگە.  
تېپىۋالدى چىغىر يولدىن تۆت تەڭگە،  
تۈتۈپ كېتىپ ئۆتمۈشۈمنىڭ تولغىقى،  
تۇغۇپ قويدى قەرەلىمۇ توشماستىن،  
تۈۋى تۆشۈك يوغانغىنە چەندازە.

# باھاردىكى بىز

1

باھاردىكى دەرەخ پوتلىسى،  
ئوخشامدىكى بىز ئىككىلىمىزگە.  
ئات قىلايلى تال چىۋىقلارنى،  
كاككوك قونغان ئۈجمە شاخلىرى.  
شىلدىرلىسىلا باش ئۈستىمىزدە.  
قۇرۇپ قاقشال بوپ قالغان سۆگەت  
چىقىرىپتۇ يىپىپىڭى نوتا.  
كۆتۈرەرمۇ سالىق سەگەنچۈك،  
يىقىلماسمىز ھە!  
ئۇچساق ئۇنىڭدا.

2

باھاردىكى يېشىل چىمەنلەر،  
ئوخشامدىكى ساڭا يا ماڭا.  
بىز بارايلى سېۋەت كۆتۈرۈپ،  
چۆپ تېرىشكە قويلىرىمىزغا.  
چىقىپ بوپتۇ بىزدىنمۇ بالدۇر،  
قوشنىمىزنىڭ كەنجى قىزىمۇ،  
چۆپ تەرگىلى يالغۇز قويىغا.  
ئاكام پەرھات سۇ تۇتۇش ئۈچۈن،

مېڭىپ بوپتۇ ئېرىق بوپىغا.

قۇياش شولا تارتقان بۇلاققا،  
چۈشۈپ قالسا قىزنىڭ سايىسى،  
سۇ ئالارمۇ بوۋام قاپاققا.  
تورۇق ئاتلىق ياشقنە يىگىت،  
سۇغارماقچى بولدى ئېتىنى،  
ئات سۇ ئىچتى بۇلاقتىن،  
يىگىت كۆزى قالدى قىزچاقتا.

### 3

ئوتلاق-موزاي، جىگدە ۋە ئېتىز،  
دېھقان، ساپان، ئېشەك ۋە سۆرەم،  
تورغاي، ناخشا، تېراكتور، كەتمەن،  
گۈزەل رەسىم ئۇ شۇنچە كۆركەم.

باھاردىكى تورغاي بالىسى،  
بەك ئوخشايدۇ ساڭا يا ماڭا.  
ئاۋۇ تۇرغان كىمنىڭ كالىسى،  
يېنىدىكى كىمنىڭ بالىسى،  
دوست بولامدۇق بېرىپ يېنىغا،  
ھە! راست، ئۇنتۇپ قاپتىمەن تېخى،  
ساقلاپ تۇرماق بولغانتى ئاكام،

دادام بىلەن ئېتىز بېشىدا،  
يۈر ئىككىمىز بىللە بارايلى،  
مېنىڭ ئانام سېنىڭمۇ ئاناڭ،  
ئوينىساقمۇ ئەتە ئوينايلى.  
شۇنداق دېگەن ئىدىغۇ داداڭ!؟

## كېپىنەك قىز

بەشىنچى ئاي ئايدىڭ ئاخشىمى،  
پۇراپ مېنى تىنىقلىرىڭدا،  
ئەللەي ئېتىپ قاناتلىرىڭدا،  
قوللىرىمغا كېپىنەك بولۇپ،  
قونۇپ ئالغان قىز سەن ئەمەسمۇ؟!  
ئىيۇندىكى قۇياش نۇرىدا،  
ئىيۇلدىكى يامغۇرلۇق كۈندە،  
كۆل بويىدا تاللىقتا، كۈندە،  
كېچىلەردە يەنە كۈندۈزدە،  
سۆيۈپ تۇرغان قىز سەن ئەمەسمۇ؟!  
كەچكۈزدىكى سوغۇق شامالدا،  
دېكابىردا قارلار ياغقاندا،  
يانۋاردىمۇ سوغۇق كۈلۈپتا،  
ئوتتەك قىزىق قىزىق تىنىقلىرىمنى،  
پۇراپ تۇرغان قىز سەن ئەمەسمۇ؟!  
ئىككىنچى ئاي خىلۋەت باغچىدا،  
مارت كۈنلىرى قارا ياغاچلىقتا،  
ئاپرىلدىكى تاللىق ئاستىدا،  
كۆزلىرىمگە توپماستىن بېقىپ،  
ئويغا پاتقان قىز سەن ئەمەسمۇ?!  
ئالتىنچى ئاي، قېرىنداش ئاكام،

چاقىرغاندا ئۈجمە يېسۇن، دەپ،  
ئايىرىلىشقا قىيماستىن كۆزۈڭ،  
يەنە قايتىپ كېلەرسەنمۇ، دەپ،  
يىغلاپ قالغان قىز سەن ئەمەسمۇ؟  
تۆت پەسىلنى ئۆتكۈزۈپ تەستە،  
سېنى كۆرمەك ئۈچۈن قۇش بولۇپ،  
بارغان چېغىم ئىيۇل ئايلىرى،  
كۆزلىرىڭدىن غەمكىن نۇر تۆكۈپ،  
كۈتۈپ ئالغان قىز سەن ئەمەسمۇ؟  
بولۇپ گويا تۇتۇلغان كۈندەك،  
قىلىپ سېنى تۇزىغان گۈلدەك،  
ساراڭ قىلىپ ئۈمىدلىرىمنى،  
مېنى ھەيران قالدۇرۇپ تەڭلا،  
كەتمەك بولغان قىز سەن ئەمەسمۇ.  
ئېيتىپ بەر:

نېمە ئۈچۈن قىلىسەن شۇنداق؟  
بۇپ قالمىساق ئاقساق يا چولاق،  
گۇناھىممۇ ئۈجمە يېگىنىم،  
سەۋەب يوقمۇ ئۇندىن ياخشىراق؟

ئۆكتەبىرنىڭ سالقىن كېچىسى،  
يوغانغىنا ماي قوڭغۇزىدەك،  
نۇر چاقىنىتىپ قاناتلىرىڭدىن

ئۇچۇپ كەتمەك بولدۇڭ يىراققا،  
ئۇچۇپ كەتتىڭ شۇنداق، يىراققا.  
ئۇچۇپ كەتتىڭ سەن بىر قۇش بولۇپ،  
كەچكۈزدىكى تۇمان قوينىغا.  
ئۆمۈچۈك تورىدەك خىياللىرىمغا،  
كۆرۈنگەندە ئۈجمە دەرىخى،  
كېلىپ قالار ئېسىمگە ھەر تەڭ،  
تەشتەكتىكى نامازشام گۈلى.  
شاھىد بولۇپ ئازابلىق ئۆتمۈش،  
ئۇزاتقاندا ئۆلگەن سۆيگۈمنى،  
تۈندە ئۇچقان بىر يالغۇز قۇشتەك،  
كەتكۈم كېلەر يىراق-يىراققا.  
كېلىپ قالسا ئېسىمگە ئۆتمۈش،  
كۆزلىرىمدىن ئۈندەش بەلگىسى-  
تېشىپ چىقار ھورۇنلۇق بىلەن،  
سىڭىپ كېتەر يەنە تۇپراققا...

## مېنىڭ كەبەم مۇشۇ ئانا يەر

نەگە بارسام تونۇش چىرايلار،  
كۆرۈنىدۇ خۇش-خۇي شۇ قەدەر.  
ئىپپار ھىدى بېرىدۇ تۇپراق،  
مېنىڭ كەبەم مۇشۇ ئانا يەر.

جىرالاردىن ئاققان زۇمرەت سۇ،  
ئېگىز ئاقباش تاغلاردىن كېلەر.  
چۆمۈلىدۇ ئاڭغا كۆپ ئاققۇ...  
مېنىڭ كەبەم مۇشۇ ئانا يەر.

چاۋاك چالار ياپراقلار لەرزى،  
سەلكىن شامال دالدا ئۈزەر.  
كۈي ئاڭلىنار شاخلاردىن ھامان،  
مېنىڭ كەبەم مۇشۇ ئانا يەر.

ئىللىق چىراي مېھماندوست خەقلەر،  
داستىخنى كەڭرى شۇ قەدەر.  
سېنىڭ ئۈچۈن جېنىنى بېرەر،  
مېنىڭ كەبەم مۇشۇ ئانا يەر.

## قۇش

كۈرپىكىمدە سۈپسۈزۈك شەبنەم،  
كۈلۈمسىرەپ قارىسا ماڭا.  
لەيلەپ كەلگەن بىر غەمكىن ئۈمىد،  
قونۇۋالدى مۈرەمگە ئاستا...  
كەل يېنىمغا سۆيۈملۈك قۇشۇم،  
ئۇۋا بېرەي قەلبىمدىن ساڭا.  
ئۇچۇپ كەتمە چىمەنلىككە سەن،  
مېنى يالغۇز قويمىغىن تاشلاپ،  
مەنمۇ باراي ياكى سەن بىلەن،  
چىمەنلىكتە نېمە بار ساڭا،  
كۆرۈشمەكچى ئىدىڭ كىم بىلەن؟  
بوۋام تۈگەپ كەتكەن ئاشۇ كۈن،  
پادا بېقىپ يۈرگەن ئىدىم مەن.  
ياڭاق يېگىم كەلگەن سەن بىلەن،  
قەيەردىسەن بىلمەيمەن لېكىن.  
مەن سېنى ھەم كۈتكىلى نېكەم،  
قەيەردىسەن سۆيۈملۈك قۇشۇم،  
ئۇچۇپ كېتەي مەنمۇ سەن بىلەن...

# قاچانلاردا سۆيىدۇم مەن سېنى

1

بۇلۇت يۇمشاق، تۆككەن يېشىنى،  
زېمىن قاتتىق، كېتەر سىڭدۈرۈپ.  
قەلبىم يۇمشاق، كۆز ياشلىرىمنى،  
يۈرىكىڭ تاش خۇددى تاشتەكلا،  
چانقىمدا قويدى قاتۇرۇپ!  
قاچانلاردا سۆيىدۇم مەن سېنى،  
سۆيۈشنىمۇ بىلمەستىن تۇرۇپ.

2

يوشۇرۇۋالدىم ساختا كۈلكەمگە،  
قەلبىمدىكى جىمغۇرلۇقۇمنى.  
يۈرىكىمگە چوغ چۈشكەن كۈنى،  
كۆرگۈم كەلدى ئاخشامقى چۈشتە.  
كۆرۈپ قالغان گۈلخاننى ئوتنى!  
تاقىتىمگە يالۋۇردۇم سەھەر،  
ئەسلىگەندە نىمجان قۇرۇتتى...

3

كىرىپكىگە ھەسرەتلىرىمنىڭ،  
ئېلىپ قويدۇم مەغرۇرلۇقۇمنى،

ئاتونۇشقا بەرگەن كۈلكەڭنىڭ،  
ساھىلىغا ئاقسا كۆز يېشىم،  
قۇچاقلدىم تەنھالىقىمنى...  
ئىچ-سىرىڭنى بىلمەستىن تۇرۇپ،  
قاچانلاردا سۆيۈم مەن سېنى.

## ئەلچى

بېغىڭنى قاپلىغان ئاقۇچ تۇمانلار،  
تۇرىدۇ تەۋرىنىپ خىيالىم كەبى.  
چاقنىسام قۇياشتەك تۇمانلار ئارا،  
سەن كېلىپ نۇرۇڭنى سېپەمسەن سەبىي.

شامالدەك چېكىدۇ روجەكلىرىڭنى،  
دەرەختەك شىۋىرلاپ بىر جۈپ كۆزلىرىم.  
دىلىمدا ئېيتماق بولغان ناخشىنىڭ،  
تۇتۇلسا قۇلىقىڭ ئالدىدا تىلى،  
بېرەرمۇ تىڭشىغۇچ بولۇپ يۈرىكىڭ؟

لېۋىڭگە سۈبھىدەك سۆيمەكچى بولسام،  
نەزىرگە بارمىغان چەلپەكچى موللام.  
بىردىنلا ئۇ بولۇپ كەتكەندەك تويغا،  
ئۆچ بولۇپ قالامسەن ياكى سەن ماڭا.

خىيالىم رەڭگارەڭك تۈز قانىتىدەك،  
يېپىلار ئۈستۈڭگە بولغانچە كۆڭلەك.  
يۈرىكىم ئۈمىدىتىن چىقىرىپ قانات،  
ئۆيۈڭگە قۇش بولۇپ كەلمەكچى بولسا،  
بۈپ بېرەر سەن ئۈچۈن ھاياتلىق، يۆلەك.

## زارىقىش

تاڭ قاچان ئاتىدۇ؟ قۇياش چىققاندا،  
قۇياش قاچان چىقىدۇ؟ ھەم تاڭ ئاتقاندا.  
مەن كۈتۈپ جاناننى، جانان ھەم مېنى،  
ئۇچرىشىپ قالارمىز قانداق ماكاندا؟  
ئۇچرىشىپ قالارمىز قايسى زاماندا؟

مەنزىلى يىراقتىن كۆرۈنۈپ تۇرسا،  
يەتمەستىن قانداقمۇ توختىسۇن كارۋان؟  
پەيلىرى يۇڭداغان تۈكسىز سېغىزخان،  
ئېشەكنىڭ يېغىرىنى تاتلاپ قاچسا،  
ئېشەكچى ئېشەكنى ئۇرماس ھېچقاچان.

تونۇردا تۈنىگەن بىچارە يېتىم،  
ئېرىشمەك بولغاندا ياغلىق توقاچقا،  
ماڭىدۇ ئەگىشىپ كارۋانغا ھامان،  
مەسچىتتە بامداتقا توۋلانسۇن ئەزان.  
تۈنۈگۈن خۇپتەندىن قايتقان يارەنلەر،  
ھە! بۈگۈن كارۋانغا يول باشلاپ ماڭار،  
زاۋالدا كۆز ئاچقان ساقاللىق بوۋاق،  
سەھەردە قايتىدىن ياشىرىپ قالسا،  
جانانمۇ بىر يەردىن ئىزدەپ كەپ قالار.  
ئېھتىمال ئۇ يەردە قەدىردان ئانا،

تەۋەررۈك ئوغلنى ساقلاپ ئولتۇرار.

قۇياش چىقىپ تاغلار ئاتقاندا،  
يا تال ئېتىپ قۇياش چىققاندا.  
ئۇچرىشىپ قالسىز قاپاق كۆتۈرۈپ،  
جانان بىلەن بۇلاق بېشىدا.  
ئۇچرىشىپ قالارمىز قۇياش بىلەنمۇ،  
ئاھ! ۋىسال لەززەتكە كەيپ قىلغاندا،  
قۇياشمۇ كەيپكە جۈر بولۇر بەلكىم.  
جۈر بولۇر ھەم كېلىپ ئاتقان شۇ تاغمۇ،  
قىزىق قان قاغىسىق تەر، پىغانلار ئارا.

## يوقالغان تۇيغۇن

مەن دۇنيادا ئەسلى بار ئىدىم،  
ئاكامدىنمۇ بۇرۇن تۇغۇلغان.  
ئاتا-ئانىم تۇغۇلماستىنلا،  
تال چىۋىقىنى ئات قىلىپ ئوينىغان.  
يوقاپ كەتتىم قاچاندۇر بىر چاغ،  
يۇتۇپ كەتكەن كىملىرىكىن مېنى.  
ھېچكىم مېنى كەتمىدى يۇتۇپ،  
يۇتۇۋالدىم پەقەت ۋاقتىنى.  
يۇتۇۋاپتۇ ۋاقتىمۇ مېنى،  
مەن يوقاتتىم شۇندا ئۆزۈمنى.

مەن نەگە يوقالدىم جاۋاب بەر سايەم،  
جاۋاب بەر، ۋاقتىنى يوشۇردۇڭ نەگە؟  
نەلەردە تەمتىرەپ يۈرەر كەلگۈسۈم،  
مەن نەگە يوقالدىم، جاۋاب بەر تىلىم،  
نېمىشقا سۆزلىمەي تۇرسەن جىمجىت،  
يا چوقۇپ كەتتىمۇ قۇچقاچلار سېنى؟  
كۆزلىرىم سەنمۇ ھەم كۆرمەي قالدىڭمۇ؟  
تىنىقىم بۇرۇنمۇغا پۇرمايسەنغۇ؟  
ئوغرىلاپ كەتتىمۇ ياكى ئۆتمۈشۈم.  
نەدىسەن جىسمىنى يوقاتقان يۈرەك،

نېمىشقا سەكرىمەي تۇرسەن جىمجىت.  
نېمىشقا ھەردائىم مۇڭلۇق خىيالىڭ؟

جاۋاب بەر مەن نەدە، مۇڭلانغان زېمىن؟  
جاۋاب بەر مەن نەدە، پايانسىز ئوكيان؟  
سوراپ باق ئاسماندىن، كۆردىمۇ مېنى؟  
جاۋاب بەر مەن نەدە، تەكەببۇر تاغلار؟  
جاۋاب بەر مەن نەدە، گۈلىستان باغلار؟  
ئېيتىڭلار مەن قېنى، مەن زادى قېنى؟!  
يا كۆمۈپ قويدۇڭمۇ بېشىڭغا مېنى...  
جاۋاب بەر مەن نەدە، خىيالچان ئۆتمۈش،  
نەلەرگە يوشۇرۇپ قويدۇڭ ۋاقتىنى؟

مەن يىتتۈرۈپ قويدۇم ۋاقتىنى،  
تاپالمىدىم ئۇنى ھېچ يەردىن.  
تاپالمىدىم ۋاقت بىلەن تەڭ،  
يوقاپ كەتكەن ئۆزۈمنىمۇ ھەم.

## سۆيۈش

مەن ھېچكىمنى سۆيۈپ باقمىغان،  
سۆيۈلمىگەن ھېچكىمدىنمۇ ھەم.  
مەن سۆيۈشنى بىلسەم ناۋادا،  
سۆيەيتتىممۇ ئۆزەمنى - ئۆزەم.

مەندىن سۆيۈش ئىزدەپ يۈرگەنلەر،  
ئاۋۋال ئۆزى سۆيۈشنى بىلسۇن.  
سۆيۈشۈمدىن قېچىپ يۈرگەن قىز،  
ئۆزى بىلەن سۆيۈشۈپ يۈرسۇن،  
سۆيەلمىسە ئۆزىنى - ئۆزى،  
سۆيەلمەكتىن داۋا ئىزلىسۇن!

مەن ئۆزەمنى سۆيەلمىگەندە،  
سۆيەلمەرمەن شۇ چاغ بىرسىنى.  
ئۆزەمنىمۇ سۆيەلمەي يۈرسەم،  
سۆيۈپ قوي، دەپ قىستىما مېنى.

# خيالىمنىڭ جىمجىت كېچىسى

1

خيالىمنىڭ جىمجىت كېچىسى،  
سېنى ئاستا تۇرسام قۇچاقلاپ،  
قويامسەنكىن سەن مېنى ئويلاپ.  
ياشلىرىڭنى سۈرتكۈم كېلىدۇ،  
قەلبىمدىكى يىغلاڭغۇ ئەي قىز،  
تونۇمايمەن ئوڭۇمدا بىراق...  
پەقەت

قالغىنىڭدا چۈشۈڭدە ئۇخلاپ،  
قەلبىڭدىكى زىل تارىلارنى،  
چېكىپ باقسام دەيمەن ئاۋايلاپ.

2

تەنھالىقنىڭ جىمجىت كېچىسى،  
خيالىمدا غايىب مېھماندەك،  
كىرىپ باقسام دەيمەن چۈشۈڭگە.  
دەرىزەڭگە ماريلىغان ئاي،  
شولسىغا قوشۇلۇپ بىر پەس،  
قونۇپ باقسام دەيمەن يۈزۈڭگە.  
چۈشلىرىڭگە قالساممەن مۈگدەپ،

ئوماققىنە لەۋلىرىڭ بىلەن،  
ئويغىتامسەن سۆيۈپ كۆزۈمگە.

چۈشلىرىمدە نەچچە-نەچچە رەت،  
يىغلىغاننىڭ يۈزۈمنى ھۆللەپ.  
بۈگۈن مانا ئېلىپ قولىياغلىق،  
سۈرتۈپ قويماي دېسەم يېشىڭنى،  
تاپالمىدىم ھېچ سېنى ئىزلەپ.  
قانداق تاپاي ھە، راست مەن سېنى،  
تونۇمىسام ئوڭۇمدا پەقەت.  
يا يۈرەمسەن باشقا بىرسىنىڭ،  
چۈشلىرىدە تېنەپ-تەمتىرەپ.  
تونۇمامسەن يا سەنمۇ مېنى،  
تونۇيتتىغۇ ھەممىسى مېنى،  
خىيالڭغا دەپ بەرمەپتىمەن،  
ئادىرىشىمنى ياكى ئىسمىمنى،  
كىممۇ ئېيتىپ بېرىدۇ ماڭا،  
ئەمدى سېنىڭ تۇرار جايىڭنى...

## ئارامسىز خياللار

شامالداق قەلبىمنى، سېھىرلە بىر ئاز،  
قەلبىمدىن يوشۇرۇن، زەررە چېچىلسۇن.  
دەرىزەڭ چېكەيمەن، ئامرىقىم، كۈندە،  
تاراسلاش ئەۋجىدىن ئۇيقۇڭ ئېچىلسۇن.

شۇ چېكىش بىر خىلدا توختىمىسۇن ھەم،  
چىققىن سەن تالاغا يالغۇرلۇق كىيىپ.  
ئاسمانغا قارىغىن،  
قارىغىن يەرگە،  
يەر-ئاسمان سۆيۈشەر ۋىسالغا قېنىپ.

## ئادەم قۇياش

تولغانغانچە يېتىرقاش ئىچرە،  
سايىلارغا تىكتىم كۆزۈمنى.  
خىرەلىككە بەرمىدىم چىداش،  
يۈرەكلىرىم قاتتى بولۇپ تاش،  
يوقاتقانچە ھېسۇ-سېزىمنى.

قۇياش تىلەپ تەڭرىدىن مىڭ رەت،  
بوسۇغىسىدا ياتتىم جەننەتنىڭ.  
ئۆتۈنۈشلەر ھەل بولماي تۈگەل،  
بۇنىڭ ئۈچۈن تۆلىدىن بەدەل،  
قۇلىقىدا ئويناپ مېھنەتنىڭ.

ۋەھىيلەرنى كۈتتۈم تالاي تۈن،  
ئۇيقۇسىزلىق ئەدىگەن دەملەر.  
كۆڭلۈم مېنىڭ يورۇدى بىردىن،  
يېڭى تاۋۇش ئەۋجىدە زېمىن،  
قۇياش ئىكەن ئەسلى ئادەملەر...

# سۆيۈەر قىزچاق

گە بېغىشلاپ

كۈلكە تەرگىن زىناققا، ئاچچىقلانما ھەرگىزمۇ،  
جىرىڭلىغان كۈلكىلەر سەۋدايىڭنى تارقىتار.  
جەننەتتىكى ھۆر قىزلار تەسىرلىنىپ سېنىڭدىن،  
ھېسىلىرىنى پارچىلاپ كەڭلىكلەرگە چاچرىتار.

مەيلى سېنى بەزلىسۇن، ئالدىڭدىكى ئادەملەر،  
سۆيۈنچەڭنى بېرىۋەر يۈرىكىڭدىن سۆيگەنگە.  
ساڭا كۈلۈپ قارايدۇ تۈندە يانغان يۇلتۇزلار،  
بەدەل تەلەپ قىلمايدۇ پەرۋانىدەك كۆيگەنگە.

سۆيمەي تۇرۇپ سۆيۈنگەن ئۆز بەختىنى تاپالماس،  
ئۇندا ئاچچىق ھەسرەتنىڭ ئەلەملىرى لەپىلدەر.  
مەن يۈرۈيمەن كەچكۈزنىڭ جىمجىت سارغۇچ باغرىدا،  
شۇرلايدۇ ئالدىمدا قىزغىن، يېشىل شەپپىلەر.

## ئۆمۈر ناخشىسى

ئۆمۈردە ناخشىلار قالدى بىر تالاي،  
بەزىسى يېقىملىق، بەزىسى قوپال.  
توۋلىدىم بولسۇنكى مەيلى قانداق جاي،  
توساقلار تۈزلەندى، يېڭىلىدى دوقال.

ئوتتۇز بىر باھارنى ئۆتكۈزدۈم باشتىن،  
ئوتتۇز بىر ياش ۋە كۈز، قىش ئۆتتى ھەمدە.  
ھېساپسىز نۇر ئەمدىم ئايدىن، قۇياشتىن،  
ئاجايىپ تۇيغۇلار جۇش ئوردى تەندە.

ئادىمى خىسلەتكە قويدۇم ئىشتىياق،  
يىرگەندىم ناداندىن ياغدۇرۇپ نەپرەت.  
ياخشىلىق كۆرگەندە كۈيلىدىم ئۇزاق،  
يامانغان ھەرقاچان قىلمىدىم شەپقەت.

يوللىرىم كۆمۈلدى نۇرغا، توزانغا،  
سۆيۈنۈپ تېۋىنىدىم نۇرلارغا قاراپ.  
نۇرلارنىڭ يۈزىنى توسقان مانانلار،  
سۈرۈلدى ئاخىرى، كېتىشتى تاراپ.

ئىككىنچى ھاياتىم باشلاندى شۇنداق،

تويۇندى كۆزلىرىم سۈبھىگە، نۇرغا.  
ئىسىم قويۇلدى، (بىلمەيمەن، قانداق؟)  
يېزىلدى بىر جان، دەپ ئارخىپ قۇرغۇغا.

دۇنياغا كەلگەندە تەمتىلەپ مېڭىپ،  
قىزىقتىم نۇرلارغا قىزىقتىم تاڭغا.  
بىلگەنچە ئىنتىلدىم، ئەقىدەم چىڭىپ،  
مۇھەببەت باشلىدىم يېڭىچە ئاڭغا.

ئۇ يامان بۇ يامان ئاۋۇسىمۇ ھەم،  
شۈكرىلەر قىلمىساڭ بولسەن غاپىل.  
ياشايسەن ئۆمرۈڭدىن نەچچە ھەسسە كەم،  
دېيىشتى جاھالەت پىرلىرى جاھىل.

ئۆزىنىڭ قولىدا ھەركىم قىسمىتى،  
تايمايمەن يولۇمدىن ئىزدەپ يورۇقلۇق.  
ھىيلىلەر، مىكىرلەر كار قىلمايدۇ بەس،  
كۆرۈنەر كېلىچەك كۆرۈمگە نۇرلۇق.

تەھقىكى، ئالەمدە ھەممىدىن قىيىن،  
ئەمەللەر قىلماقلىق شېرىن سۆزلەرگە.  
ھاياتنىڭ قىممىتى بىلسەڭ بۇ ئەمەس،  
ھەقىقەت يالتىراپ تۇرغان كۆزلەردە.

كىم دەيدۇ كەچمىشنى قىل دىلدىن ساقىت،  
ئۇ ھامان چۈش كەبى قالىدۇ ئەستە.  
ئىلاھقا تىۋىنغان كەبى بىر زاھىت،  
تۇيغۇلار ھەدىيە قىلار بىر پەستە.

ھەركىمدە بىر تاللاش بولغاندەك چوقۇم،  
مېنىڭمۇ تاللىغان يولۇم بار داغدام.  
بەك ئاددىي بوپ قالار بەلكى بۇ ئوقۇم،  
ھېسلىرىم جانلىنار كۆتۈرگەندە جام.

چۈكۈنەم ئويلاردىن خالىي مەن تۈگەل،  
ئۇ مەندىن قارغىش ۋە نەپرەت.  
تۆلەيمەن تۆلىسەم ئاڭا زور بەدەل،  
يانىدۇ قەلبىمدە گۈلخان مۇھەببەت.

ناۋادا ھېرىقسام سەپەر ئۈستىدە،  
ساڭا كۈچ بېرىدۇ بۇ ئانا تۇپراق.  
مەن تۆككەن تەرلەرنىڭ مېۋىسى ئەنە،  
ئۇ ئەبەت ئۆمرۈمدىن سۇلماس ياپراق.

بۇ مېنىڭ ئېيتقىنىم ئۆمۈر ناخشىسى،  
ئېيتىمەن ئۆمرۈمگە قويۇلغىچە چەك.  
ۋىجدانىم ئۆمرۈمنىڭ بەلكى ساقچىسى،  
ئۇ بىلەن نۇرانە، پارلاق كېلىچەك.

# كۆزلىرىمدە مۇگدەيدۇ قۇياش

1

مەن شەھەرلىك ئاددى بىر ئادەم،  
سەھرا ئىقلا ئوخشايمەن بىراق.  
يۈرۈكۈمۈ سۇقىدۇ ھالسىز،  
كۆزلىرىمدە مۇگدەيدۇ قۇياش.  
كۈندۈزلىرى كۈلۈپ يۈرۈيمەن،  
غېرىبلىقتا كېچىسى، ئەمما،  
چانقىمىدىن قۇرمايدۇ ياش.

2

كۆزلىرىمدە مۇگدەيدۇ قۇياش،  
بولۇپ قالار يوللىرىم خىرە.  
پۇتلىشىپ مەن ماڭالمى قالسام،  
كۆرۈپ قېلىپ يىقىلغىنىمنى،  
يۆلەپ قوياي كىم كېلىپ مېنى؟  
ئاشىقىدىن ئايرىلغان قىزنىڭ،  
ياش لىقىمۇ-لىق تولغان كۆزىدەك،  
خىيالىمۇ قالسا مۇڭلىنىپ،  
كىمۇ سۈرتۈپ قوياي يېشىمنى.  
رەستىدىكى سېمىز قاسساپنىڭ  
ئالدىدىكى باغلانغان قويدەك،

تېپىچە كلىسە ئۈمۈتلىرىمۇ،  
كىممۇ بەزلەپ قويار قەلبىمنى؟  
تەنھالىقتا كەتسەم ئېچىر قاپ،  
ئاتونۇش دوست بەرگەن ناننى يەپ،  
پۈتۈپ قالسا ئاۋازىمۇ،  
كىم؟ ساداغا ئۈندەر تىلىمنى؟!  
كىممۇ يوقلاپ كېلەر ھەم مېنى؟

### 3

كۆزلىرىمدە مۈگدىگەن قۇياش،  
تېمىم-تېمىم كۆز ياشلىرىمنى،  
بۇلۇتلارغا سۈرتكۈزگەن ئىدى.  
خىجىل بولۇپ كېتەر شەپەقمۇ،  
تېمىم-تېمىم ھەسرەتلىرىمنى،  
ئېلىپ كەتسە قۇياشقا قوشۇپ.  
ئېلىپ كەتسە تەنھالىقىمنى،  
زىمىستاندا تاغ چوققىسىدا،  
چېچەك ئاچقان قار لەيلىسىدەك،  
ئېچىلىپ كېتەر غېرىب كوڭلۈممۇ؟

## قايتماس رېئاللىق

سوۋغا قىلدىم تۇنجى سۆيگۈڭگە،  
قاسرىقىمنى ئازابتىن پۈتكەن.  
بىلمەي قالغىن پىنھان قەلبىمنى،  
بۇھاياتتىن نېمىلەر كۈتكەن.

ئادرېسنى قوياي باستۇرۇپ،  
پاك سۆيگۈمنىڭ يۈرەك قېتىمغا.  
ئىككىلەنمەي سىزىپ قوي چەمبەر،  
قەلبىڭدىكى غۇۋا ئېتىمغا...

چانقىمدىن تامچىدى قان-ياش،  
شاتلىقىڭغا بولاي مەن شېرىك.  
چىرقىرماس يۈرىكىم دوزاق  
ئازابىنى تارتساممۇ تىرىك.

# ئىككى سونپت

1

ئۇزۇن چېچىڭ چىرماشقاندا بەل-پۇتلىرىڭغا،  
تېشىلىدۇ كۆڭۈھىرى، تامچىتىپ قان-ياش.  
مۇجەسسەمدۇر پاك گۈزەللىك ۋۇجۇتلىرىڭغا،  
قان قۇسىدۇ ھەسەت قىلىپ ھۆسنىڭدىن قۇياش.

ئاي يۇلتۇزلار مۆكۈشىدۇ بۇلۇت كەينىگە،  
ئوت پۈركىسەڭ تەبەسسۇمدا چەكسىز ئاسمانغا.  
ئىزىڭ قالار ئۆچمەس بولۇپ چىقساڭ سەيلىگە،  
ئەرمەك بولار چىمدىم توپاڭ جىمغۇر ئارمانغا.

يا ئەمەسسەن جەننەتتىكى پەرى نەسلىدىن،  
ئىنساندىكى گۈزەللىكنىڭ بەرى سەندە جەم.  
تاللاپ يۈرۈپ، ئالغانمۇ سىن باھار پەسلىدىن،  
قاچانلاردا تۇغۇلدۇڭ سەن، مەن ئۈچۈن ئەركەم!

مىنگىشەيلى ياشلىقتىكى ئارزۇ ئېتىغا،  
سىڭىپ كەتسۇن پاك ئىشقىمىز كۆڭۈل قېتىغا!...

2

قىزلار ئۈچۈن ئەڭ كېرىكى، شەرمى-ھايادۇر،

ھايا بىلەن ياشىغانلار كۆكتىكى چولپان.  
قىزلار لېۋى، جانغا شىپا مېھرىگىيادۇر،  
بىر سۆيۈشتىن يۈرەكلەردە ياندۇ گۈلخان.

ئۈلگىسى سەن ۋاپا بىلەن سۆيدۈرگەنلەرنىڭ،  
لەرزىتىمدىن تىلىم تاتلىق، ھېسلىرىم تاتلىق.  
(ئاشقىمەن پاك ئىشقىدا كۆيدۈرگەنلەرنىڭ،  
ۋاپادارلىق ۋۇجۇمدا قۇچىدۇ شاتلىق).

شەرمى - ھايا ۋاپا بىلەن كەلسە بىرىكىپ،  
چىن مۇھەببەت چېچەكلەيدۇ ئۆمۈر بېغىدا.  
«مەن سۆيىمەن سېنى» دېسەم كەتمە تېرىكىپ،  
شۇنداق ھەۋەس بولىدىكەن ياشلىق چېغىدا.

سۆيگۈمىزدىن چېچەكلەرگە پۈركەنسۇن ئالەم،  
ئىچەي شەربەت، گۈلگۈن لېۋىڭ بولسۇن پىيالەم.

## پەرۋازىمدا گۈللىتىمەن باغ

مەن باھارغا ئاشىق قۇش كەبى،  
قانتىمنى پەرلىدىم تاڭدا.  
چىچەكلەرگە چىلاپ رەڭگىمنى،  
ناخشا ئېيتتىم سۈزۈك ئاھاڭدا!؟

سۆيۈۋالدى ئىزلار قالدۇرۇپ،  
يۈزلىرىمنى شىتلى شامال.  
شەبنەم بولۇپ قەلبىم بېتىگە،  
سىم-سىم سۆيگۈ چۈشتى ئېھتىمال.

ياپىپىشىل تاڭ روھىمغا ئەرمەك،  
پەرۋاز قىلدىم بىر سۆيگۈ باشلاپ.  
چەكسىز ئالەم كەڭلىكلىرىدە،  
قېيىق ئاتتىم كەڭ غۇلاچ تاشلاپ.

## «مەھبۇس» بولۇپ قالغان مۇئەللىم

ياشلىرىمنىڭ نازۇك يىپلىرى،  
چانقىمىدىن ئۈزۈلدى بىر رەت.  
ئۆتۈنۈشكە تولغان چېھرىڭدىن،  
ئۆكسۈپ كەتتى يۈرىكىم دەھشەت.  
ئېھ مۇئەللىم! مىسكىن قەلبىڭگە،  
دىل ئازابىم تۇغدى مۇھەببەت.

خالىي بولۇپ مىننەت تامادىن،  
كۈن ئۆتكۈزۈۋاتقان سېرىقتال، ئۇدۇل.  
مېھنەتلىرىنىڭ بولماي ئوبورۇت،  
يانچۇقۇڭدىن يېتىرقىدى پۇل.  
جاپايىڭدىن تۆرەلگەن كېسەل،  
يۈرىكىڭنى قان قىلدى ئۇ يول.

نۇر بېرەتتىڭ قەلب قەسرېڭگە،  
ئىلىم-پەندىن ياندۇرۇپ پانۇس.  
ياخشىلىققا ئۈندەپ ئىنساننى،  
ئۆگىتەتتىڭ ياشاشنى راۋۇرۇس.  
يىقىلغاندا دوسكا تۈۋىدە،  
كۈتكەنمىدىڭ بولۇشنى «مەھبۇس».

سقىلغاندۇ بۇ كەمگە نەچچە،

ئىزتىراپقا تولغان يۈرىكىڭ.  
ھايات شامىڭ ئۆچمەيدۇ ئەبەت،  
(بولۇپ بېرەي ئىككى بۆرىكىڭ)  
سەن ياشايسەن، باردۇر ئەۋلاتقا،  
يۇرت-ۋەتەنگە كۆپلەپ كېرىكىڭ...

خاتىرجەم بول، سېنى «تۈرمە» دىن،  
پات يېقىندا ئەيلەيمىز ئازات.  
غۇرۇرىمىز سەندەك «مەھبۇس» قا،  
«قوشۇن» تارتىپ، قىچقىرار غازات.  
قايتىپ كېلەر يەنە مۇنبەرگە،  
ئۆمۈرۋايەت بىلىمىڭ تارات.

## كەچۈر مېنىڭ ساددىلىقىمنى

كەچۈر مېنىڭ ساددىلىقىمنى،  
كېتىپ قالسام خوشمۇ دېمەستىن.  
خاپا بولۇپ يۈرگەنچە دەرھال،  
بۇ ئىشلارغىن چىقارغىن ئەستىن.

كەچۈر مېنىڭ ساددىلىقىمنى،  
بەرسەڭمۇ گەر چەكسىز ئىمتىياز.  
كېچىلەرنى قۇچارمەن غامكىن،  
چىللىسىمۇ نەچچە رەت خوراز.

كەچۈر مېنىڭ ساددىلىقىمنى،  
سۆيەلمىدىم قېنىپ بىر قېتىم.  
ئەلمىساقتىن بۇنداق بەختكە،  
نائل بولۇپ بېقىپتىكەن كىم؟

كەچۈر مېنىڭ ساددىلىقىمنى،  
سېنى ئوۋلاش ماڭا نە ھاجەت.  
بىردەمچىلىك ئېزىتقۇ ھەۋەس،  
بىر ئۆمۈرلۈك كەلتۈرىدۇ رەت.

كەچۈر مېنىڭ ساددىلىقىمنى،

كۆيۈپ قېلىش مۇھەببەت ئەمەس.  
بەخت قۇچۇپ قەدەر كېچىسى،  
نادانلىقنىڭ يىلتىزىنى كەس!...

## قاقشال دەرەخ

كەيدۈرمەپتۇ ساڭا باش-باھار،  
يېشىللىقتىن پۈتكەن لباسنى.  
ئەسلەتمەپتۇ ئەپتى-سىياقنىڭ،  
گۈزەللىكىنىڭ شاھى ۋىناسنى.

يىلتىزىڭدىن چىرىپسەن...دېمەك،  
ھايات ساڭا ئاچماپتۇ چىراي.  
بىر ئۆمۈرلۈك ماكاننىڭ ئەمدى،  
شورى ئۆرلەپ، قاغىرىدىغان ساي.

قاقشال دەرەخ، تاتلىق چۈشۈڭنى،  
ئوغۇرلايدۇ، تۈزلۈك زەي سۇلار.  
قېتىپ قالغان تەبەسسۈمىڭگە،  
ماتەم كۈيى قوڭغۇراق چالار.

تەلۋە بوران يىقىتىپ بىر كۈن،  
قەبرىلەرگە بولارسەن شادا.  
كېسىۋېلىپ بالىلار ياكى،  
شىلتىپ يۈرۈپ، بېقىشار پادا.

كۈنلەر ئۆتۈپ بولامسەن تېخى،

لاۋۇلدىغان ئوچاققا تۇترۇق،  
كۈللىرىڭنى تۈزىتار شامال،  
تەقدىرىڭنى تۈگىتىپ تولۇق.

## پىراقنى كۈيلەيدۇ دەردلەنگەن قومۇش

تەنھالىق مەن ئۈچۈن ئازابلىق تۇرمۇش،  
روھىمنىڭ بەرگىدە ئۈنۈپتۇ شىۋاق.  
چۈشلەرنى قوغلىغان قەدىمكە قومۇش،  
نەي بولۇپ كۈيلەيدۇ سۆيگۈنى ئۇزاق.

چۆلدىكى تۆگىنىڭ كولدۇرمىسىدەك،  
چىقىرار تاكسىنىڭ سېگىنال ئاۋازى.  
ئۇنىڭغا قىپ-قىزىل لېنتا چىگىلگەن،  
تويۇڭغا ئاتاڭمۇ-ئاناڭمۇ رازى.

ئازابلىق كۈنلەرگە ئەستىلىك بولۇپ،  
زەر ياغلىق تەكتىدە تۆكۈلەر يېشىڭ.  
(ھۇمايۇن قەپەزدە سايرايدۇ مۇڭلۇق،  
بوپ قالدى ئاقىۋەت زاغىلار دەرت تېشىڭ)

پىراقنى كۈيلەيدۇ دەردلەنگەن قومۇش،  
كۈيىدە بەختلىك كۈنلەرمۇ نازىل.  
تەنھالىق مەن ئۈچۈن ئازابلىق تۇرمۇش،  
گاداىلىق سۆيگۈمنى چەيلىگەن قاتىل...

## چۈش

قەلبىمدىكى ئىككىنچى ھەسرەت،  
يىقىتماقتا رېئاللىقىمغا.  
قانتىنى كېسەر ئەقلىمنىڭ،  
قولۇڭدىكى پىچاق ۋە قايچا.

بوغۇچلانغان يېتىم باچكىدەك،  
يۈرەر سەرسان روھىم پالاقلاپ.  
سۆيۈپ قويماس چاك-چاك لېۋىگە،  
بۇلۇت، يامغۇر، شامال ۋە ئاپتاپ.

چۈش...

روھىمدىكى تەنھا يولۇچى،  
تەقدىرىمگە بارماقتا كىرىپ.  
تاڭ پەيتىدە ئالدىۇ قارشى،  
غېرىپ ئۆيۈم ئەلەملىك تىنىپ.

## بىۋاپاغا

يۈرىكىڭنى قەغەزگە ئوراپ،  
چەكسەم ئەگەر قېنىپ بىر قېتىم.  
تۈتۈنلەردىن ئالدىۋ نەپەس،  
ئۇلۇغ تىنىپ خاتىرجەملىكىم.

## دۇنيا

كۆزلىرىمگە تاشلانغان دۇنيا،  
تەبەسسۇمى بەكمۇ كۆڭۈلسىز.  
يارىلانغان شىردەك ئۇ گويىا،  
تىپىرلايدۇ ھۇۋلايدۇ ئەنسىز.

كۆزلىرىمگە تاشلانغان دۇنيا،  
قەدەھلەرگە كۆنگەن شاراب ئۇ.  
ئىچىۋېتەر ھامان مەيخورلار،  
ھايات كېسىمى بەلكى شۇنداق تۇ.

## ھايات يىلتىزى

ئايال، يىلتىز، تۇتاش كەتكەن روھ،  
ئالمىمنى كېزىدۇ ھەردەم.  
بولۇپ قالدى شەرتلىك بىر ئۇدۇم،  
ئىزىڭنى تامان جۆنىگەن قەدەم.  
ئەجەق ھېستى جۆيلىگەن تۇيغۇ،  
مانانلاردا لەيلەيدۇ جانسىز.  
يىلتىزىڭدىن تامچىلىغان قان،  
يۈرىكىمدە ياسايدۇ ئەگىز....  
ئايال-ۋەتەن، تۇغۇم ۋە ئۆلۈم،  
تەڭرى بەرگەن بۈيۈك مۇئەمما.  
چۈشەكەشتە شان-شەرەپ يېزىپ،  
ئويغانغاندا يىرتىمەن يانا.  
شۇنداق ساڭا شان-شەرەپ يېزىپ،  
يىرتىدىغان تۇيغۇلار كۆپتۈر.  
سېنى ئاتاي ھايات يىلتىزى،  
كەل قېشىمغا ئامرىقىم،  
كەپتۈر....

## تونۇش يوللار

تونۇش يوللار ئۇزاق كەچمىشنىڭ،  
ھەسرەت باي داغدام يوللىرى.  
بۇ يوللاردا پىراق تەشۋىشنىڭ،  
سالا-سالا غايىب قوللىرى.

بۇ يوللاردا ماڭسام قاچاندا،  
ياندىشىدۇ بىر ساھىبجامال.  
يۈرىكىمنى قوچۇپ ئارماندا،  
داۋام قىلار ئەبەدى شۇ ھال...

## باغچىدىكى ئۇچرىشىش

كەلمەكتىدۇر ئاستا يېقىنلاپ،  
يۈرىكىمگە مېغىزرەڭ تۈپلەي.  
ئۈمچەيمەكتە بېتون ئورۇندۇق،  
يىغلىماقتا ئەسەبلىرىم، ھەي!

تونۇشمىغان ئىككى يۈرەكتە،  
ئىككى ئاتەش كۆيەر لاۋۇلداپ.  
كىملىرىگىدۇر ئۈمتۈلسە بىرى،  
بىرى يۈدۈپ يۈرىدۇ ئازاب.

ئىككى يۈرەك، ئىككى خىل دۇنيا،  
ئۇچرىشالماس بىر نۇقتىدا ھەم.  
كېتىۋەرگىن ناتونۇش قىزچاق،  
سۆز تاشلاشقا جۈرئەتتىمۇ كەم!...

كۈنلەر ئۆتۈپ قۇچار سەن بەخت،  
ئايلىنىشىنى قويۇپ بېھۇدە.  
باغچىدىكى سەن، مەن ئۇچراشقان،  
تۇنجى كۈنگە گۇۋاھدۇر سېدە.

يۈرۈكىمنى بەرمە قايتۇرۇپ

كۈرۈپ كەلدىڭ مەسكىن كەپەمگە،  
يۈرۈكىمنى قايتۇرماقچىدەك.  
ساڭغا تەۋە بولغىلى نېكەم،  
ئوت تەپتى بار، يالقۇنلۇق يۈرەك.

خىيالىمنىڭ نازۇك پىلتىسى،  
ئېپ كېلىدۇ دىلغا پارتلاش.  
ئويغاق تۇرۇپ كۆرگەن چۈشۈمنى،  
ئېسى-يادىڭ قىلار خام تالاش...

بېكىنىمەن غېرىب كۆلبەمگە،  
«ئاغرىق» دىن ۋايساپ قەلبىمنىڭ.  
مەنلا تارتاي سۆيگۈ ئازابى،  
ئېپ كېتىۋەر، يۈرۈكىم مېنىڭ...

## زىمىستانغا تۆكۈلگەن باھار

ئاجايىپ ئىش، يۈرىكىمگە ئوت كەتتى بىردىن،  
قىيا بېقىپ بىر تەبەسسۇم قىلىشىڭدىن، يار.  
قىش-زىمىستان كۆڭۈللەرنى باسسۇمۇ قار دەك،  
كۈلۈمسىرەپ قارىشىڭدىن تۆكۈلەر باھار.

چاقماق بولۇپ چېقىلغاندا ئىككى زەررە نۇر،  
مۇسبەت قۇتۇپ تېشىپ ئۆتتى مەنپىي قۇتۇپنى.  
ئەپچاقمىدىڭ كۆزلىرىڭنى شۇندىمۇ، دىلدار،  
ئۆزۈڭ ئاچتىڭ ئىشقى ئۆيىگە سالغان قۇلۇپنى.

ئەمدى سۆيگۈ لاچىنلىرى چىقتى ئەرككە،  
خالغانچە قانات قاقسۇن بۇ كەڭ سامادا.  
جاكا قىلسۇن كائىناتقا سۆيگۈ سىرىنى،  
«ئىككى ئاشىق ۋىسال تاپتى» دېگەن سادادا.

## ياساش پەلسەپەم

شائىرمەن، ئاۋامنىڭ، ئەلنىڭ كۈيچىسى،  
يازىمەن ئىشقىدا كۆيۈپ كۈنۈ-تۈن.  
ئەل بەرگەن ئىلھامنى، ئەقىل-دېتىمنى،  
سېزىمەن ئالەمدە ئۆزۈمنى پۈتۈن.

ئالەمدە ئىنساندەك گۈزەل شەيئى يوق،  
گۈزەللىك يارالغان بولغاچقا ئۇندىن.  
سېزەلمەس ئېۋەنلەر قۇلاق، قاش-كۆزى،  
ئېغىزى، يۈزلىرى، چېچى، بۇرۇن...دىن.

بەل، پۈتى، قوللىرى، (بارچە ئەزايى)،  
ئاجايىپ كېلىشكەن، جەزىكە بەك باي.  
تۇرقىدىن بەختلىك سېزەر ئۆزىنى،  
ئەينەكتە كۆرۈپلا پادىشاھ، گاداي...

قۇلقى ئاڭلىماس، پۈت-قولى باسمىس،  
بوپ قالسا، بۇ ھەرگىز سانالماس ئەيىب.  
ھەر كىمدە بىر كۆڭۈل شاھتۇر ئۆزىگە،  
ئىنسانلىق بەختىدىن بولۇش كەيىب.  
شۇڭلاشقا ئىنساننى ئۇلۇغلاپ نەزمە،  
پۈتۈشكە بىر ئۆمۈر ئەيلىدىم ئەھدى.  
رازىمەن ئۆلۈشكە ئىنسانلارنى دەپ،

مىڭ جېنىم بولسىمۇ ئاڭغا پەيۋەندى.

ياشسام ئۇلاردەك ھالا، تۈز كۆڭۈل،  
ئادەملىك بەختىمدىن تۆكەلسەم ياش.  
ئۇلارغا مېھرىمنى تەكشى تاراتسام،  
نۇرىنى سەپكەتدەك تەكشى ئاي-قۇياش.

قوللىغان بىر توقاچ بېرەلمىسەممۇ،  
تۇتقۇزسام ئەدناسى بىر تال باشلىق دان.  
ئۆگەتسەم شۇ باشاق بىر تال داندنىمۇ،  
تەر تۆكۈپ ئەجىر قىپ ئېلىشنى خامان.

شۇ مېنىڭ بەختىمدۇر، (ئىنسانلىق بەختى)  
ئالەمچە شادلىقتىن بېشىم ئاسماندا.  
ئۇلار توي ئوينىسا يۈرىكىم مەمنۇن،  
مەن شېئىر يازمەن يۈرۈپ پىنھاندا.

بىر كۈلكە بىر قۇچاق شېئىر تۇغىدۇ،  
پەپىلەپ ئالارمەن باغرىمغا ئۇنى.  
ئەسەبىي يىغىمۇ ئاڭغا ھامىلىدار،  
يىغا ۋە كۈلكىدە ھايات يەكۈنى.

شائىرلىق ئۇنۋانىم ياكى تونۇم يوق،

لەۋھەلەر ئاسمىدىم ئىشك ئالدىمغا.  
تونۇماس كۆپ كىشى مېنى شائىر، دەپ،  
كۆر ئەمەس ناخشامغا، شوق دۇتارىمغا...

كۈيۈمگە پەقەتلا بىر ئۆزۈم ھەمراھ  
ئاۋام، دەپ كۆنۈككەن تىلىمغا رەھمەت.  
(تىلەيمەن ئۆمرىنى ئۇزۇن بولسۇن، دەپ،  
تېنىگە مەڭگۈلۈك يولمىسۇن دەرت.)

بۇ مېنىڭ مەڭگۈلۈك ياشاش پەلسەپەم،  
ئۆمۈرلۈك ئەقىدەم چىقارغان يەكۈن.  
بۇ قارار، ئەھدىمدىن ۋاز كەچسەم ئەگەر،  
جىسمىمنى تاغ باسسۇن، قارا يەر يۈتسۇن!...

## يېزىلمىغان خەتنىڭ داۋامى

ئېلىپ كېتەر نۇرغۇن ۋاقتىمنى،  
يۈرىكىمدە يېزىلمىغان خەت.  
ئاۋازىمەن ئوقۇپ بولالماي،  
يۈكلىسىمۇ خىيالىمغا دەرت.

ئەستىلىكلەر سويۇلار بىر-بىر،  
كەچمىشلەرنىڭ تۇتۇپ خۇمارى.  
تاتلىق ئۈندە تامشىغان لەۋلەر،  
يېزىلمىغان خەتنىڭ داۋامى.

جۇدالىقنىڭ ئۆرلەپ جۇدۇنى،  
ئۇھسىنىمەن مىسكىن قەلبىمنىڭ.  
ياۋايى قۇش كەتتى يىراقلاپ،  
ئۇ تۇرمۇشقا تېخى كۆپ گۆدەك.

ئەنسىرەيمەن، چۆچۈيمەن پات-پات،  
تەقدىرىدىن ئەسلىرىم بېھۇش.  
يېزىلمىغان خەتنىڭ داۋامى،  
بولۇپ قايتىپ كېلەرمۇ شۇ قۇش.

## قىممەتلىك سوۋغات

سەھرادىكى مۇئەللىمە قىز،  
جۈنەپ قالدىڭ بۈگۈن شەھەرگە.  
يېتىرقىما، كېتىۋاتمايسەن،  
ئۆلۈم پۇراپ تۇرغان مەھشەرگە.

يارىشىدۇ ئەتلەس كۆيىنىكىڭ،  
كۈچىسىدا ماڭغان ئۇياتچان.  
چاچلىرىڭنى تاشلاپ يەلكەڭگە،  
قەددىڭنى تىك تۇتۇپ ھەرقاچان.

چۆچۈپ كەتمە تونۇيالىماي ھەم،  
تىكىلگەنچە لاتاپىتىڭگە.  
دۇكاندىكى تىكىلمە ئەينەك،  
گۇۋاھ قىزلىق لاتاپىتىڭگە.

بولمىسىمۇ ئېگىز پاشىنىسى،  
لاتا كەشەڭ جېنىڭغا راھەت.  
سودىلىقنى پۈتتۈرۈپ بولۇپ،  
يېتىرقاشنى دەرھال ئۇتتۇپ كەت!

سومكاڭدىكى دەپتەر قەلەملەر،  
گۆدەكلەرگە ئاتالغان سوۋغات.

بۇ بىر كۈنۈڭ ئۆتتى مەنلىك،  
قايتىپ بېرىپ بىلىمىڭ تارات.

ئەقىدە گۈلىدىن ئەۋەتتىم دەستە

ئەقىدە گۈلىدىن ئەۋەتتىم دەستە،  
مۇھەببەت لېۋىدە قويغىن سەن پۇراپ.  
دماققا ھىدىلىرى چاچراتسا خوش بۇي،  
غەرق مەست بولغۇچە سۈمۈرگىن شوراپ.

ئەقىدە گۈلىدىن ئەۋەتتىم دەستە،  
كۆچۈرگىن ئاۋايلاپ كۆڭۈل بېغىغا.  
يىلتىزسىز بولسىمۇ قالار يىلتىڭلاپ،  
ئىلاھى كۈچ تولار يۇمران بىخىغا.

ئەقىدە گۈلىدىن ئەۋەتتىم دەستە،  
كۆڭۈلنى كۆڭۈلگە باغلايدۇ شۇ گۈل.  
قىيامغا يېتىدۇ سۆيگۈ شىرنىسى،  
ئىككى تەن سىڭشىپ كېتىدۇ ئۇدۇل.

## پىچىرلا ئامرىقىم سۆيگۈ ھەققىدە

پىچىرلاش، سېھىرلىك، يېقىملىق بىر ئۇن،  
پىچىرلاش، تەبىئەت تۇشى گويا.  
پىچىرلاش كۆڭۈلنى قىلىدۇ پۈتۈن،  
پىچىرلاش مۇھەببەت مېۋىسى گويا.

پىچىرلا ئامرىقىم قۇلاقلىرىمغا،  
ئاڭلايدۇ زەن قويۇپ تەن-تېنىم بۇدەم.  
ئۇرۇلار ھىدىلىرىڭ دىماغلىرىمغا،  
باغرىمدا پىلتىڭلاپ تۇرىسەن ئەركەم.

پىچىرلاپ مەڭگۈلۈك ۋاپا ھەققىدە،  
چىن سۆيگۈ تىلەيسەن، سورايسەن قەسەم.  
بولدى قىل لېۋىڭگە سۆيەي چۈككىدە،  
شۇ ساخا مەڭگۈلۈك ۋاپا ئەقىدەم.

## چىن سۆيگۈنى تىپىۋال ئەمدى

سەلكىنىڭدە سەگىگەن يۈرەك،  
ئارمىنىڭنى كەتتى ھاپاشلاپ.  
ئۇ سۆيگۈدىن بېرىدۇ دېرەك،  
مۇھەببەتنى قەلبىڭگە باشلاپ.

تەنتەكلىكىڭ چىقاردى تارتىپ،  
بالىلىقنىڭ چوڭقۇر غارىدىن.  
كۆتۈرەلمەس يۈكلەرنى ئارتىپ،  
جەسۇر قىلدى سېنى قايتىدىن.

سېناقلىرى كۆپتۈر سۆيگۈنىڭ،  
بالىلىققا قايتما ئەبەدى.  
بىلسەڭ پەقەت مەنلا سۆيگۈنۈڭ،  
چىن بەختنى تىپىۋال ئەمدى.

## چۈشۈمىدىكى ئوغۇزرەڭ قىزغا

چۈش بەرگىدىن ئۈزۈۋالدىم ئارزۇ مېۋىسى،  
مەقامغا يەتتى ئاخىر تىترەڭگۈ تىلەك.  
پۇچۇلانغان قەلبىم ئارا يىغلايدۇ بىر قىز،  
ھەسرەتنى مېنىڭ بىلەن تەڭ تارتماقچىدەك.

قاناتلانغان خىياللارغا ئېسىپ لەۋھەلەر،  
چۈمپەردىسىز مۇھەببەتنى ئەيلىدىم تاۋاپ.  
روھ جىلۋىسى خىلۋەتلەرگە ياندۇرۇپ پانۇس،  
تەشۋىشكە سوۋغا قىلدى قان رەڭگى شاراپ.

چۈشنىكىسىز ئىستەك بىلەن خەجلەپ نومۇسنى،  
قول ئۇزارتتىم چۈشۈمىدىكى ئوغۇزرەڭ قىزغا.  
تورمۇز لانغان پاك يۈرەكنىڭ ئوت ئېپ مۆتۈرى،  
تىزگىنىنى قويۇپ بەردى چۈشۈرمەي ئىزغا...

رېئاللىقنىڭ رىيازەتكە ھامىلىدار پەيتى،  
رەڭسىز سۆيگۈ سىماسىنى ئالارمۇ پۈركەپ.  
تەشۋىش يوق، چۈشۈمىدىكى ئوغۇزرەڭ قىزغا،  
ئازاپلانغان يۈرىكىمنىڭ بېرىمەن سۆزلەپ.

## كەچكۈزدىكى بىر تال يوپۇرماق

كەچكۈزدىكى بىر تال يوپۇرماق،  
تەۋە بولۇپ قەدىم ئۆتمۈشكە.  
قېپ-يالىڭاچ تىترەيدۇ غال-غال،  
يېپىشقانچە بىر تاتلىق چۈشكە.

ئۇنىڭ ئاشۇ چىرايلىق چۈشى،  
ئۇزۇن ئۆتمەي بولىدۇ بەربات.  
ياكى بىر تال چىللىسا باھار،  
جىلۋە قىلار سۆيۈملۈك ھايات.

## چالا ساۋات ئىكەنمىز ئوقسام

تەنھالىقنىڭ غېرىب ھۇجرىسى  
خىيالىمغا پۈتمەكتە قانات.  
ئۆزۈم يالغۇز چىقارماقتىمەن،  
«تۇرمۇش» دېگەن بىلىمدىن ساۋات.

ئۈزۈلمەس تار ئۈزۈلدى بۈگۈن،  
ناخشىلىرىم قالدى ياش تۆكۈپ.  
ئەسەبلىرىم قايغۇ چايقايدۇ،  
يۈرەكلىرىم كەتكەندە ئۆكسۈپ...

سەن نەلەردە يۈرۈپ بۇ كېچە،  
تىلىدىڭكىن كىملىرىدىن پاناھ؟  
كۆزلىرىڭدىن يامرىغان قىيان،  
ياسىغاندۇ يۈگەنسز دەريا!

مەلۇماتلىق بولساقمۇ ئالىي،  
ئېتەلمىدۇق كۆڭۈلنى تاتلىق.  
تۇرمۇش دېگەن بىلىم يۇرتىدا،  
بىز ئىكەنمىز چالا ساۋاتلىق.

## بۈگۈن سەھەر سىم-سىم يامغۇردا

بۈگۈن سەھەر سىم-سىم يامغۇرنىڭ،  
ئۇۋىسىدا قايتىمەن ئۇخلاپ.  
تولغىنىشتا ئۇھسىنىپ ئۇزاق،  
چۈشلىرىمنى قايتىمەن يوقلاپ.

پەرىزاتقا ئايلىنىپ بۇدەم،  
بۇزۇلدىغان پىۋا كۆپۈكى؛  
بولۇپ قايتۇ قىرىق كۈكۈلا،  
ئېتىزدىكى قوناق پۈپۈكى.

ماڭلايدىكى ئاشۇ سېكىلەك،  
تۈنۈگۈنلا ئۈچ تارتقان تېخى.  
يۇلتۇز ئەمەس ئىدى جۈپ كۆزلەر،  
پارلىمايتتى قوياشتەك سېخى.

بۈگۈن سەھەر، ئۆزۈمنىڭ ئوماق،  
پىۋىسىغا يۆلىنىپ ئۇزاق.  
كۆرۈپتىمەن ئالەمشۇمۇل چۈش،  
چۈش بەرگىگە قايتۇ ئىلىنىپ،  
مەستلىكىدە غىلغايغان قاراق...

بۈگۈن سەھەر، سىم-سىم يامغۇردا،  
بۇزۇلدىغان پىۋا كۆپۈكى.  
باش قويغىنىم پەرىزات ئەمەس،  
ھالسىز تىنغان پىۋا كۆپۈكى...

# يۈرىكىمنى قايتۇرغىن قىزچاق

1

شۇنداق قىلىپ مېنىڭ قىسمىم،  
مەھكۇملۇقتىن ئالدىن نېسىۋە.  
شۇنچىلىكىمۇ قەدىر-قىممىتىم،  
ئەجەب چاندىڭ، سەۋەبى نېمە.

قوقاس قىلىپ بۇ پاك يۈرەكنى،  
ياققان ئوتنى ئۆچۈردۈڭ ئۆزۈڭ.  
بۇرۇختۇم قىپ نۇرلۇق تىلەكنى،  
شۇملۇق تىلەپ چەكچىيەر كۆزۈڭ.

قىسمىتىمىز ئەمەستۇر ئوخشاش،  
سەنغۇ خوشال، مەن بولدۇم ئوسال.  
يۈرىكىڭگە ئورالغان شۇ تاش،  
غۇلتىدۇ دەريالاردا سال.

2

ئەي تاش يۈرەك سەنمىدىڭ ماڭا،  
چاقچاق قىلىپ كولدۇرلاتقان بەك.  
ئىللىق سۆزۈم ياقمىغاچ ساڭا،  
ھەر قەدەمدە تارقاتتىڭ ئۆسەك.

تېۋىشىڭنى چىقارما بۇ دەم،  
ئېلىۋالاي سەندە بارىمنى.  
يۈرەكلىرىم سېنىڭدە شۇ دەم،  
ئاشۇرسەن يەنە زارىمنى.

چۈشەنمەيتتىم كۆڭۈل ئاياسنى،  
يۈرىكىڭنى قىلغاندا ئىزھار.  
سېنى بۇ دەم يار، دەپ ئاتاشنى،  
ئەمدى نېسىپ كۆرمەيمەن زىنھار.

سۆيگۈمنى بەر، يۈرىكىمنى بەر،  
دىلدا قەرزىم قالمىسۇن بىر تال.  
يۈرىكىمنى قايتۇرمىساڭ گەر،  
ياششىمغا يوقتۇر ھېچ ئامال.

ئۇندىن ئۆزگە ئالار نەرسەم يوق،  
تېلىمەيمەن سۆيۈشنى ھېسسىز.  
ئالسام بەرگەن قەلبىمنى تولۇق،  
شاتلىنىمەن بىر پۈتۈن ئەي قىز.

بەختىڭ ئۈچۈن تۈنىگەن بەختىم،  
دوزاخ بولۇپ تۇيۇلدى بىر رەت.  
غۇبارسىزدۇر سەن سۆيگەن قەلبىم،

مەن سۆيگەنچۇ؟ بىر يېرىپ كۆرسەت.

قايسىمىزنىڭ ئىكەن ھاۋالىق،  
قايسىمىزنىڭ بۇرۇختۇم پەقەت.  
قايسىمىزنىڭ سۆيگۈ ناۋالىق،  
قايسىمىزنىڭ ئورۇنسىز سەپسەت.

بەختىمىز كۈيلىگەن كېچە،  
ئىدىڭ شۇنداق قەيسەر، بىجىرىم.  
قەسەملىرىڭ ئىدى ئۆزگىچە،  
سۆيۈنگەنتى ئاھ مېنىڭ جېنىم.

مۇسبەتلەر تولغان مازاردا،  
ياتماقتىمەن روھىسىز ۋە زەئىپ.  
بىجىرىمەن، گاهى-گاہىدا  
ھوش-كالىمدىن كېتىمەن ئېزىپ.

### 3

ھېلىقى كەچ ئېسىمدىن چىقماس،  
تال باراڭلار ئېتەك يايغان چاغ.  
كۆزلىرىمىز ئەسلا قىيالماس،  
پىنھانلىققا ئورالغاندا باغ.

«مەڭگۈ بىللە ئۆتەيلى» دېگەن،  
قەسىمىڭنى يادلىدىم جېنىم.  
يۈرىكىمنى بەزلەپ ۋە بەزەن،  
سۆزلىرىڭنى تەكرارلاپ تىلىم.

ئويلانغان تېپىپ كېتەر، دەپ،  
قەسىمىڭنى بىلىپ مەن بىر تاغ.  
مەن ھەيرانمەن، ھەيرانمەن ئەجەب،  
رىشتىڭنى سەن ئۈزدۈڭكىن قانداق؟

#### 4

سەندىن ئۈمىد ئۈزگەندىن بېرى،  
يۈرمەكتىمەن يىگانە، تەنھا.  
مۇھەببەتنىڭ ئوتلۇق كۈپلىرى،  
بىلىنمەكتە گويما مۇئەمما.

مەيلى يۈرگىن، چۈشكۈن خىيالدا،  
مەيلى يۈرگىن، ۋىجدان نومۇس ئار.  
مەيلى يۈرگىن بەختنىڭ قارامدا،  
مەيلى ئەزىز بولغىن مەيلى خار.

#### 5

بۇ ھەممىدىن قەلبىڭدىكى داغ،

كۆزلىرىڭدە ئاچچىق كۈلكە ھەم.  
سەن ئۆزەڭگە ئىشەنگەن شۇ چاغ،  
بىلسەڭ ئىدى ئۆتكىلى نىكەم.

يوقاتقاندا گۈل ياشلىقىڭنى،  
تەنتەكلىكىڭ كەلتۈرىدۇ دەرت.  
ئۈمىدسىزلىك سېنى ھەم مېنى،  
بىر يولدىلا ئەيلەيدۇ لەھەت.

ئېچىنمايمەن ئۆزۈمگە ھەرگىز،  
يەنە سەنچۈن چېكىمەن ۋايىم.  
گەپ ھار كەلمەس ساڭا بىر ئېغىز،  
كېيىنىڭنى پېچسۇن خۇدايىم.

## مەن ئۆزۈمگە شەكىلسىز قاتىل

ئۆز-ئۆزۈمنى بولدۇم ئۆلتۈرمەك،  
ئېھ، ئۆتمۈشكە تەۋە ھەممىنى.  
سۇغۇرمىدىم غىلاپتىن پىچاق،  
ئىزلىدىم گۈگۈم پەيتىنى.

تۇتقىنى يوق ياكى خۇمارىم،  
جان تىلىگەن ئوغا-زەھەرگە.  
مەن ئۆزۈمگە شەكىلسىز قاتىل،  
تەۋەككۈلچى تاغدەك خەتەرگە.

تەننى قايتا چۇۋۇپ ياسايمەن،  
تۈرگۈم روھنى پاكلاپ قايتىدىن.  
شاخلىتىمەن ئەقىل-ئىدراكنى،  
سۈزۈپ ئېلىپ يۇندا-لايىقىدىن.

ياخشىلارغا ياندىشىپ يولدا،  
لېزگىن، مەغرۇر تاشلايمەن قەدەم.  
ئىزلىمەن ئىلگىرىكى «مەن» يوق،  
ھازىرقىسى «بەختلىك» ئادەم...

## بىر ئوت بار...

بىر ئوت بار، يالقۇنلۇق تىلەكتىن پۈتكەن،  
قاناتلىق خىياللار ئاڭا مۇجەسسەم.  
كۆيگەننى تىلسىملىق جەزىرە ئەمەس،  
كۈلپەتنىڭ كۆزىدەك يۈرەكتىكى غەم.

بىر ئوت بار، ئاتەشلىك پېچتا تاۋلانغان،  
سۆيۈشنى ئۆمۈرلۈك ئەتكەن تىل-تۇمار.  
ئىنتىلەر چەكسىزلىك ئالىمى ئىچرە،  
بېسىلماس ئەبەدىي ئۈندىكى غۇبار.

بىر ئوت بار، رىيازەت ئاڭا ھامىلىدار،  
ئۆمۈرلۈك قايغۇ-دەرد ئۇنىڭ شېرىكى.  
مەھكۇم روھ قېتىدا تۇرغان چوغلنىپ،  
ئاتىۋان شائىرنىڭ ئوتلۇق يۈرىكى...

## مەن

مەن...

كۆكسۈڭدىكى ئوغۇزرەڭ شاراب،  
تىنىقىڭدا تۈلىگەن قۇش ھەم.  
كۆزلىرىڭدە ئىلاھىي يۇلتۇز،  
كىرىپكىڭدىن قانچىنغان شەبنەم.

مەن...

قاشلىرىڭدىن قانچىنغان ھىلال،  
چېھرىڭدىكى ساخاۋەتلىك نۇر.  
چۈشۈڭدىكى تاتلىق شىۋىرلاش،  
يۈرىكىڭدە تۈنىگەن غۇرۇر...

مەن...

چىنارىڭدا شايلىغان نوتا،  
دىمىغىڭدىن تارالغان ئەمبەر.  
ھەلقۇمىڭدا چېچەكلىگەن جان،  
بىر نۇقتىدا كېسىشكەن چەمبەر!  
مەن...

## شائرنىڭ خىيالى

يېزىپ قويسام ئېزىپ قالغاندەك،  
ئانچە-مۇنچە قەغەزنى بويىپ،  
شائىرمىكىن دەپ قالما مېنى.  
خىيالىمدا كۈن چىققان كۈنى،  
قۇياشتا مۇز توڭلاپتۇ دېسە

كۈلۈشىدۇ بەزى ئادەملەر،  
بىلەر پەقەت شائىرلار بۇنى.  
پەلەك ھەتتا چۆرگىلىسە تەتۈر،  
غەربىي ياقىتىن چىقسىمۇ قۇياش،  
بىز شائىرلار ئوڭشايمىز ئۇنى.

## سونېت

مەن چۈش بولۇپ خىيالىڭنى چىرمىدىم،  
تىنىقىڭدا سۆيگۈ چەكتى ئىز تىراپ.  
ۋەسلىڭ ئىزدەپ باغلىرىڭغا كىرمىدىم،  
ئۆزۈم ئاچقان شورىلاردىن مارىلاپ.

چىغىر يولۇم ئۆكسۈپ قالدى، نىھايەت،  
ئۈنگەن چېغى ئاڭا تىكەن-نەشتەرىلىك.  
توسالغۇلار بولدى بىزگە كۆپ-غايەت،  
غۇرۇرۇمغا ئېغىر كەلدى چىن ئەرلىك.

چۈش كۆرىمەن مەنمۇ سېنىڭ چۈشۈڭدەك،  
كۆمۈلىمەن چۈچۈك-تاتلىق ھېسلارغا.  
قونسام دەيمەن قوللىرىڭغا قۇشۇڭدەك،  
بوي بەرمەستىن، زەھەر تىللىق بىسلارغا.

ئۇچۇپ كەتسەك يىراقلارغا پەر قېقىپ،  
سەرسان روھلار دىل پايىگە بولسا جەم.  
رېئاللىقتا نۇرلۇق تاڭغا تىك بېقىپ،  
سۆيگۈ قۇچۇپ ئۇچۇپ كەتسەك، نېمە غەم!

ئىككى يۈرەك قوشۇلماقنى ئىستىسە،  
تۈگمەمدۇ قايغۇ، تەشۈش، غەم-غۇسسە.

## يۈرەك سۆيگۈسى

سېڭىپ كەتتىم پۇراقلىرىغا،  
ئىپار كەبى ئانا تۇپراقنىڭ.  
مەپتۇن بولدۇم ناخشىلىرىغا،  
تەڭگە بولغان يېشىل ياپراقنىڭ.

كۆزلىرىمدە نۇرانە ئۇچقۇن،  
پەۋەس دىلىم يېشىل دۇنياغا.  
قەلبىمدە بار پەخرى بىر ئورۇن،  
بۇندا ئۆسكەن ھەربىر گىياغا.

سېھىرلىدى قەلبىمنى بۇدەم،  
زەڭگەر كۆكنىڭ مەيىن جىلۋىسى.  
پارلىماقتا ئىقبالىم-ئەتەم،  
ئاتا قىلىپ ھاياتلىق ھېسى.

كۆزلىرىمدە چاقنايدۇ بىر نۇر،  
چىللار مېنى قۇياشلىق ئاسمان.  
يۈرىكىمدە ھاياجان ھۇزۇر،  
ۋىسال تاپقاچ مەندىكى ئارمان.

## تارام-تارام...

1

تارام-تارام ياشلار تۆكۈشۈڭ،  
ئويغاتمىدى قەلبىمدە مۇڭ غەم.  
كىملەرنىدۇر تىللاپ سۆكۈشۈڭ،  
خىيالىمنى سەگىتتى شۇ دەم.

2

تارام-تارام تۆكسەڭمۇ ياشلار،  
كەچۈرمەيمەن سېنى، ئەي دىلدار.  
كار قىلمايدۇ دەزگە ياماشلار،  
ئىلگىرىدەك ئەمەسسەن رەڭدار.

3

تارام-تارام تۆككەنتىڭ ياشلار،  
بەختىمىزنى كۈيلىگەن كېچە.  
ئاھ، ئۇنتۇلماس ئوتلۇق قاراشلار،  
لەززەتلەرگە چۆمدۈرگەن كېچە.

4

تارام-تارام تۆكتۈم مەنمۇ ياش،  
سەن تۆككەندە مېنىڭدىن چېنىپ.

ئەپۇ سوراپ كەپسەن قاراقاش،  
شۇ تۇرقۇڭغا قالدېم ئېچىنىپ.

5

تارام-تارام يېشىڭنى كۆرۈپ،  
يۈرىكىمگە بەرگىن سەل ئارام.  
كىملەرنىدۇ مەڭگۈلۈك سۆكۈپ،  
يۈرىۋەرگىن بىچارە قوزام.

## ئۇستاز بولماق تەس

ئالەمنىڭ سىرى كۆپ، ئۇلۇغ مۇقەددەس،  
قوزغىتار دىللاردا ئىشتىياق ھەۋەس.  
يېشىمى مۇئەللىم ھېكىمىتىدە، بەس،  
لېكىن ئۇ شۆھرەتكە ئېرىشكەن ئەمەس،  
جاھاندا ھەممىدىن ئۇستاز بولماق تەس.

گۆدەكلەر تۇرۇشسا مۆلدۈرلىتىپ كۆز،  
لېۋىدىن تامچىتىپ گۆھەر كەبى سۆز،  
كۆرسىتەر ئۆزىنى «ئاتا» دەكلا ئۆز،  
«ئۇ ساپان سۆرىگەن تىنىمسىز ئۆكۈز»،  
جاھاندا ھەممىدىن ئۇستاز بولماق تەس.

مىنۇتتەك ئۆتكۈزەر سەككىز سائەتنى،  
كىتاپلار ئىچىدىن ئىزدەپ راھەتنى،  
ئاي-يىللار ئەگسىمۇ تۈپ-تۈز قامەتنى،  
تاۋلىغان چىدامنى غەيرەت-تاقەتنى.  
جاھاندا ھەممىدىن ئۇستاز بولماق تەس.

كېچىلەر تاپشۇرۇق تەكشۈرسە تىنماي،  
خورىغاي نەچچە شام، چىراق، پىلىك، ماي.  
راھەتلىك ئۇيقۇدا ئىشلەمچى-مالاي،  
مەكتەپكە ماڭدىغۇ ئۇستاز كۆز يۇمماي.

جاھاندا ھەممىدىن ئۇستاز بولماق تەس.

مەكتەپنىڭ يېرىگە سالدى جىرىمنى،  
كۆچەتلەر ئەي بولۇپ قىلدى گىرىمنى.  
دېمىدى بىكارغا تۆكتۈم تەرىمنى،  
يانچۇققا سالمىدى قىلغان كىرىمنى.  
جاھاندا ھەممىدىن ئۇستاز بولماق تەس.

ھەممىدىن يامىنى سېلىق پۇلىسى،  
«گەدەن» گە مىنىدۇ تەڭدىن تولىسى.  
بەزىدە يىغىشقا يەتمەس چولسى،  
شۇڭلاشقا ئۇندىن نەق، كىشىدە نېسى.  
جاھاندا ھەممىدىن ئۇستاز بولماق تەس.

دېھقاننىڭ كۈنلىرى ھايۋاندىن بەتتەر،  
كوزىرى ئازغىنە قولىدىكى يەر.  
پۇل دېسە ھال ئېيتىپ لېۋىنى چىشلەر،  
ئۆتىدۇ كېلەر، دەپ ھوسۇلدىن خەۋەر.  
جاھاندا ھەممىدىن ئۇستاز بولماق تەس.

ئوتتۇز كۈن تەر تۆكۈپ ئالغىنى چاغلىق،  
يېڭىنى ئەمەستۇر ۋە ياكى ياغلىق.  
يېرى يوق بىر مو، بۇغداي قوناغلىق،

ئۆيدىكى نەچچە جان ئاڭا قاراشلىق،  
جاھاندا ھەممىدىن ئۇستاز بولماق تەس.

پۇل يىغىپ ئاددىيلا سالالمدى ئۆي،  
ھېيت-بايرام، ئايەمدە سويالمدى قوي،  
«قىزى»نى ياتلىق قىپ بېرەلمدى توي،  
«ئوغلى»مۇ خېلىلا تارتىپ قالدى بوي.  
جاھاندا ھەممىدىن ئۇستاز بولماق تەس.

كىيگىنى مودىلىق ئەمەس ئۈستىباش،  
نامىدا «ئايلىقچى» تەگمەيدۇ مۇئاش.  
قولغا ئالغىنى تۆت كۈنلۈككە ئاش،  
شۇ سەۋەب بویتاق بوپ قالدى نەچچە ياش،  
جاھاندا ھەممىدىن ئۇستاز بولماق تەس.

## سەن چىقىمىدىڭ نېچۈن بېغىڭغا

ئون سەككىزگە كىرگەن چېغىمدا،  
ۋۇجۇدۇمدا ئويغاتتىڭ سېزىم.  
تام كەينىدە، پىنھان بېغىڭدا،  
تالاي-تالاي قېپقالدى ئىزىم.

قوغلاپ كەتتى ئاناڭ بەزىدە،  
شورا ئاتلاپ كىرگەن ئوغرى دەپ.  
تۈن تەڭگىچە يۈردۈم مەلەڭدە،  
ئىنسابىڭغا يۇمشاقلىق تىلەپ.

شورا ئاتلاپ كىرگەن ئوغرىنى،  
سەن چىقىمىدىڭ نېچۈن تۇتقىلى.  
سېھىر بىلەن باغلاپ كۆزۈڭنى،  
تەييار ئىدىم مەيلىڭ ئۇتقىلى.

## گۈلباھار

ماڭغىنىمغا ئۆكۈنۈشۈم يوق،  
ھويلاڭ ئىچرە يوللىرىم ئۇزاق.  
گۈلباھارنى سۆيگۈچە ئۇيۇق،  
توختىماستىن باسمىن ئاياغ.

سەردىشىدۇ غايىب بىر دىلدار،  
چۈشلىرىمدە مەن بىلەن خۇشخۇي.  
گاھ ئويغانسام ۋە بولسام بىدار،  
گۈللىرىڭدىن تارايدۇ خۇشبوئي.

ئاشۇ سۈرەت، ئاشۇ بىر دىلدار،  
ئۆزۈڭدۈرسەن، ئۆزۈڭ دىلىرىم.  
ھىجرانلارغا چاقتۇرما زىنھار،  
خۇن بولمىسۇن مېنىڭ دىللىرىم.

## بىز سەيلىدە يۈرىمىز خوشال

بىز سەيلىدە يۈرىمىز خوشال،  
سۆيگۈمىزدىن يۈرەكلەر ۋولقان.  
ئېڭىمىزدا بىر شېرىن خىيال،  
ئۆركەشلەيدۇ تومۇرلاردا قان.

ئۆركەشلەيدۇ تومۇرلاردا قان،  
سىرلىرىمنى سۆزلەيدۇ يۈرەك.  
مۇھەببەتنى كۆزىمىز ھامان،  
يۇلتۇزلارغا قىلىدۇ كۆرەك.

يۇلتۇزلارغا قىلىدۇ كۆرەك،  
ئەقىدىنى شۇ كۆز ھەربىر دەم.  
ئۇيۇق تاغدا ئاچقۇچە چىچەك،  
سەيلىدە بىز، قەدەملەر بەردەم.

## كۈي...

شۇنداقلا ئۇچرىشىپ قالدۇقمۇ دەيلى،  
ئاھ ماڭا تەبەسسۇم قىلارسەنمۇ يار؟  
ئالدارسەن، ئالداشقا كۆنگەن تۈپەيلى،  
يۈز بېرەر پاجىئە تەكرار ۋە تەكرار.

كىم سەندىن تىلىگەن مەندەك تىلەكلەر؟  
ئۆزۈڭگە ئۆمۈرلۈك ھېزى بول دېگەن.  
ئېۋەن كۆپ سېنىڭدە، ياپار ئېتەكلەر،  
شۇ ئېتەك ئەسەدە ئۆلپىتىڭ ئىكەن.

## ئوۋچى ھېسلار

بولۇپ سەييا، بولۇپ بىر ئوۋچى،  
ئېلىۋالدىڭ مېنى ئىلكىڭگە.  
يۈرىكىمدە ئىشقىمنىڭ كۈچى،  
غوۋغا سالار سېنىڭ ئەركىڭگە.

مۇھەببەتكە كۆنۈك بولساممۇ،  
كۆنەلمەيمەن قۇلدەك باغلىنىپ.  
ھىجراننىڭدا بىئۇق ئۆلسەممۇ،  
يۈرەلمەيمەن نىمجان چاغلىنىپ...

## تاشلاندىق ياپراق

دېڭىزىمدا سەن ئىدىڭ كېمە،  
مەن ياماشقان ئۇندا خاداڭغا.  
تۈنەشلەردە چۈشلىرىڭ ئارا،  
نەچچە تۈننى ئۇلىغان تاڭغا.

كۆل قوينىدا سەن ئىدىڭ بېلىق،  
قارمىقىڭدا ئىدىم مەن يەمچۈك.  
يېڭىنىڭدا مېنى ئالدىراپ،  
سورىمىدىڭ دەپ: «ھالىڭ نېچۈك؟»

بۇلىقىمدا سەن ئىدىڭ پەرى،  
ۋە پەرىدەك يۇيۇندۇڭ ئۇزاق.  
قىقىنىۋستەك گۈزەل قەددىڭنى،  
قوغدىغاننى كىرىپكىم ياراق...

ئېرىقىمدا نېچۈن سەن بۈگۈن،  
بولۇپ قالدىڭ تاشلاندىق ياپراق؟  
ھۆركىرىدىم، تاشالمىدىم ھېچ،  
يۈرىكىمنى ئەزگەچكە پىراق.

قېنى ساڭا باش پاناھ تىرەك،  
ئەركىلىتىپ سۆيگەن شوخ سايا؟!

سېلىۋالاي سېنى قەلبىمگە،  
ئېھ، بېچارە مىسكىن، دىلرەبا!

موماي بولۇپ قالساڭ ناۋادا...

مەكتىپىڭگە كېتىۋەر تەمكىن،  
يوللىرىڭدا سانسىز تەبەسسۇم.  
ئېچىرقىغان قەلبىلەر ساڭا،  
يېپىشىدۇ ئەركىلەپ چوقۇم.

قىزارغاندا ئۇپۇق جىيىكى،  
پەيدا بولۇپ سەھرادا سەھەر؛  
مەكتىپىڭگە ياقىسەن چىراغ،  
ئەتراپىڭنى قىلىپ مۇنەۋۋەر.

تەكرارلانغان ئۇشبۇ ھېكمەتتىن،  
كېلەچەكنى تۇرسەن تارتىپ.  
يېتىلىدۇ ھېسابسىز ئەۋلاد،  
يەلكىسىگە يۈكلەرنى ئارتىپ.

بولۇپ قالساڭ ئۇ چاغدا موماي،  
(ئېغىرلىشىپ قالسا ئايغىڭ):  
مەن بولمەن، مۇئەللىم قىزچاق،  
ئىككىلەنمەي ھاسا تايىقىڭ!



غزلهلله



## يوق

نىگارم تۇرسا يانىمدا، مېنىڭدەك كاتتا ئىنسان يوق،  
نىگارسىز بىر دەقىق شاتلىق، قۇچۇپ ئۆتمەككە ئىمكان يوق.

ئۇنىڭ باغرى قەسەملەر شەرىپتى ئاققان بۇلاق يەڭلىغ،  
چۆكۈپ كەتسەم بۇلاققا، يۈرەكتە قىلچە ئارمان يوق.

ۋاپا ئەيلەپ قەسەملەرگە مېنىڭ قەدىمنى تاغ قىلدى،  
بۇنىڭدەك بولمىغاي ھەر تاغ، چىقىشقا مەڭگۈ دەرمان يوق.

لەتافەپ، خۇش زىبالىقتا جاھان ئەھلى ئاڭا قايىل،  
شېرىن سۆز، شوخ زۇبانلىقتا ئۇنىڭدىن ئۈلگە ئالغان يوق.

سۆزى ھەم ھەرىكىتى بىردەك، دىلى سۈدەك سۈزۈك پاكىز،  
سۆيۈشكە مەن كەبى يارنى، مۇناسىپ پاك يارالغان يوق.

## دلىبەر

مېنىڭ ئادەملىكىم مەخپىي، شاماللاردىن سورا دىلىبەر،  
شاماللاردىن سويۇلغان يولغا قىيا بېقىپ قارا، دىلىبەر.

بۈگۈن تاتلىق قىيان بولسام، ھەسەللەر بەھرى دەپ ئويلاپ،  
ئۆزۈڭ ھەرە بولۇپ بالدىن سۈمۈرگىن، ھە...شورا دىلىبەر.

ئۆگۈنلۈككە نېمە ھالدا، بۇنى ئويلاشقا ئاجىزمەن،  
چوقۇم ئازغان، تىكەن، ياكى گۆشى ئاچچىق غورا، دىلىبەر.

بەزەن، شەبنەم بولۇپ تاڭ پەيتى گۈللەر بەرگىنى سۆيسەم،  
سۆيۈلدۈم مەنمۇ ئاغزىڭدا، يەنە كۆكسۈڭ ئارا، دىلىبەر.

ۋە ياكى چۆلدە قاپقانغا چۈشۈپ قالغان بۆرە، يىلىپىز،  
ھايات تەشنىسىدا باغرى ئېزىلگەن خۇن-يارا، دىلىبەر.

گۈزەلنى گۈل سۈپەت دەيدۇ، بولۇپ گۈل مۇڭداشتى بۇلبۇل،  
سۆيەي لېۋىڭگە خۇش ھىد بوپ، تەبىئەتكە تازا، دىلىبەر.

مەگەر، مەۋھۇملۇقۇم قوزغاپ دىلىڭدا ئىشتىياق، چەكسىز،  
سېغىندۇرسا، سالام يوللا ساباللاردىن بارا، دىلىبەر.

## يار

قىپ سالام باش ئېگەي مەن مېھرۇ-ئاپتابىڭغا يار،  
زەپىرىغان چېھرىمگە، قۇۋۋەت بەرگۈچى ئابىڭغا يار.

سەن گۈزەللەر تاجىسى شاھلار ئېلىنىڭ كۆزىدە،  
بىر نەزەر ئەت جان بېرەي، ئاجىز بۇ غۇلامىڭغا يار.

ئوردا-قەسىرىڭ يەتتە قات ئاسمان پەلەكنىڭ ئۈستىدە،  
نەچچە رەت يېرىلدى باشىم سەجدە قىپ تاغىڭغا، يار.

ئاڭلىسام بېھىشتە تۈنەيدىكەنسەن، يالغۇز ئاھ ئۇرۇپ،  
مېنى پەس كۆرمەي قىلىۋال پاسبات، باغىڭغا يار.

سېنى قوغداشتىن سىرت، دىلكەش بولۇپ كۆڭلۈك ئاچاي،  
رام قىلىپ مەيلىڭ ئۆزۈمگە، مۇڭ بېرەي سازىڭغا يار.

بۇلبۇلى شەيدا بولۇپ، بەرگىڭ ئارا سالسام ئۇۋا،  
ئارمىنىم، تەگسە ئېغىز چۈپ ئالما-ئانارىڭغا، يار...

قوغلىساڭ رەنجىڭ سېنىڭدىن، چۆلىنى ئەتمەسمەن ماكان،  
تىنچ تۇرۇپ چىقماسمەن قارشى، ئەمىرۇ-پەرمانىڭغا يار.

ئۆلتۈرۈش بولسا ئويۇڭ، دار ئاستىغا ھازىر ئۆزۈم،

باشنى كېسىپ چوقۇغاي مەن تەننى كانارىڭغا، يار.

يىل ئۆتۈپ، ياشلىق كېتىپ، پۇشماندا ياش تۆسەڭ ئۇزاق،  
ياش تۆكەي مەنمۇ بولۇپ ئورتاق سېنىڭ زارىڭغا يار.

كۆز يۇمۇپ رەھلەتكە بارساڭ، بىر ئۆمۈر شەيخ بولۇپ،  
كېچە-كۈندۈز، كۆز-قۇلاق بولاي شۇ مازارىڭغا، يار.

## سېغىندىم مەن تايلىقنى...

ۋەتەن قەدرىڭ ئۆتۈلدى بەك، سېغىندىم، ئېھ! قۇچاقىڭنى،  
كەچۈر مەندەك ئەقىلسىز-دۆت، دېۋەڭ تۈزكۈر قاچاقىڭنى.

تېنىمدىن جان-مادار يۈتتى، توپاڭنى سۈرمەيىن كۆزگە،  
دىلىمدا يادلىدىم ئاش-نان، تۇزۇڭ، كەپەڭ، ئوچاقىڭنى.

دىماغىم ھىدىلىرى ھەركۈن، سەھەر چىققان شاماللاردىن،  
كاۋاپ-قۇيماق، پولو-لەڭمەن... كەبى ھەرخىل تاماقىڭنى.

بالى دەپ بەرگىنىڭ يەتمەي، بېشىڭغا تەڭلىدىم توقماق،  
گېلىڭغا سانجىماق بولدۇم، ئۆزۈڭ بەرگەن پىچاقىڭنى.

تېرىپ پىتىنە، توقۇپ تۆھمەت، يولوڭغا ئوربار قازدىم،  
گوياكى جىنغا ئوخشاتتىم گۈزەل ھۆسنى-جامالىڭنى.

مانا جۆيلۈپ يۈرۈپ ئەلىنىڭ غەزەپ-نەپرەتلىرى ئىچرە،  
پۇشايىمان، ياشقا تولدۇردۇم، كۆزۈڭنى جۈپ بۇلاقىڭنى.

يۈزۈمنى ئۆرۈدۈم ھەتتا چىقىپ كەتتىم يىراق ئەلگە،  
غېرىبلىق پەنجىسى چىرماپ خاراپ ئەتتى سىياقىڭنى.

ۋەتەن ھەيۋەت، ۋەتەن جەننەت، ۋەتەن بىزنىڭ مەككىمىز،  
ئۇنى مەڭگۈ تاۋابگاھى بىلگەنلەرگە ئېھتىرام...

## ئازغۇن روھىمنى قۇم باسسۇن

مېڭىپ تاق يولدا تېپىلدىم، سۇنۇپ كەتتى ئۈمىد غايەم،  
مېنىڭ چوڭ بايلىقىم بوپ قالدى قاقشال تەن بىلەن سايەم.

كۆڭۈل مۈلكۈمدە جاي تۇتقان زىبا-خۇرشىد قەلەمقاشىم،  
پىراق دەستىدە چوغ يۇتتى سەمەندەر سەندىلىدەك ھەم.

ئۇنىڭ روھ ئالىمىدە جىلۋىلەر ئىزناسى ئوچتى، بەس،  
پەقىر باغرىمنى قان ئەيلەپ، يۈرەككە ئىزلىدىم مەلھەم.

خىيالى چۈشلىرىم قوغلاپ ئىزتىراپ چۆلدە سەرسامىن،  
روھىم مەھشەردە ئازغۇندۇر، تىرەكلىك بىر ماڭا ھەردەم.

ياشاشنى ئىستىسەم ئىلگىركى ھالغا كەررە قايتقۇم بار،  
بىراق يار ئىشكى مەنچۈن تاقاقلىق بىر ئۆمۈر مەھكەم.

مېنىڭ ئازغۇنلۇقۇم ئۆلتۈردى تىرىك، ئاھ مېنى تەڭرىم،  
روھىمنى پاكلىيالماس مىڭ يۇيۇپ ۋە چايقىسام، زەم-زەم.

ئۈمۈدۈم: ئۇشلىماي مۇرادىمنى تاشلاڭ، چۆلدە قۇم يۈتسۇن،  
بولۇپ كەتسۇن ناپاك جىسمىم ئەنە شۇنداق جازاغا يەم.

## دلبەر(2)

سېنىڭ بەختىڭ ئۈچۈن سايە چۈشۈرگۈم يوق، مېنىڭ دلبەر،  
بىراق، پىشماي تۇرۇپ شاختىن تۆكۈلگۈم يوق، مېنىڭ دلبەر.

«گۆدەك» دەپ ئويلىما ھەرگىز، يېشىم ئون يەتتىگە كىردى،  
خۇراپىي ئەزلى قىسمەتكە پۈتۈلگۈم يوق، مېنىڭ دلبەر.

نەزەرىمدە ئۆزەڭ بىر گۈل-ئېچىلغان، خۇش پۇراق چاچقان،  
بېغىمغا غۇنچە پۈرەكنى كۆۈرگۈم يوق، مېنىڭ دلبەر.

مۇھەببەت ھەممىگە ئورتاق، ئەمەس ياش-قېرى دەپ ئايرىش،  
يۈرەكتە ياندى يالقۇنلاپ، ئۆچۈرگۈم يوق، مېنىڭ دلبەر.

مېنىڭ سۆيگۈ قۇشۇم بوستانلىرىڭغا ئاشىقى-شەيدا،  
ئۇنى شاختىن يەنە شاخقا ئۇچۇرغۇم يوق، مېنىڭ دلبەر.

غەزەب قىلما، چۈشەنمەستىن يۈرەكىمنى بىلىپ تەلۋە،  
بىراۋ ئالدىدا تىل ئىشتىپ سۆكۈلگۈم يوق، مېنىڭ دلبەر.

سېنى سۆيمەكلىكىم پەرھىز، ساڭا يەتمەكلىكىم سۈننەت،  
دىدار كۆرسەتمەسەڭ مەيلى، پۈكۈلگۈم يوق، مېنىڭ دلبەر.

## مۇھەببەتتىن ئۆگەيلەتسە

كۆزۈڭ شەرھى قۇچۇپ بىر ئوت، يۈرەك-باغرىمنى سەيلەتسە،  
تېنىمگە يامرىغاي شادلىق، ھېسىمنى كۆككە لەيلەتسە.

سەھەرنىڭ كۆزىدە قەترە بولۇپ، لېۋىڭگە تامغايىمەن،  
سۆيۈك سەرسانلىقى چۆلىدە قويۇپ، باغرىڭنى چاك ئەتسە.

ئىنايەت ئەغىتىرىم بارخانغا تۇغ تىكلەر، تېنەپ قالساڭ،  
پاچاقلايمەن، مەگەر تەقدىر، ئۈمۈد ئارزۇيۇڭنى چەيلەتسە.

پەدەرنىڭ پەرقىلىق ھاجەتلىرىمنى ئەيلىسە كومپىيەي،  
سۆيۈلگەي قول-ئايىغى، تاش ئېتىپ، كالتەك دەۋەيلەتسە.

ئۆپۈپ يەر، قان يۇتۇپ، زەرداپتا تولغانسام، دېمە «بىمار!»،  
بىھاجەتتۇر يۇتۇش شەربەت، مېنىڭ ھەكمىگە ئەملەتسە.

سېنى ئايرىپ مېنىڭدىن، خوش ئېتەلمەس كۆڭلىنى تەڭرى،  
تېنىم خاك تەكتىگە چۆككەي، مۇھەببەتتىن ئۆگەيلەتسە.

غېمىم ئارتىپ بارار، كۆرمەي دىدارىڭنى بىرەر كۈنمۇ،  
سەۋەپكە يول ئاچاي، ئادەت كۈچى كۆرمەكنى چەكلەتسە.

## قىلدى

كېزىپ بىر باغرىمنى بىر سەۋدا، خىيالىمنى بېھۇش قىلدى،  
ئېسىم تاپتىن چىقىپ، تەرسالىقنى تۇشمۇ-تۇش قىلدى.

قاناتلارغا شېرىك، ھەمرا روھىم ئىشرەتلىرى ھازىر،  
ئۇنى تەقدىر تۇتۇپ بەرمەس ياۋايى، تەركىسى قۇش قىلدى.

دىدار پۇرسەتلىرى پىنھان، مۇلاقەت سەرۋەرى تاغسۇق،  
ئۆزۈمدىن ئاغرىنىپ ھېسىم، گېزەندە دومىسىش قىلدى.

ئۈبۈك ياسى سۇنۇپ، بەرداشلىقىمنى ساقىدى، قايتا،  
تەۋەككۈل لەشكىرىم ۋەسلىك فرونتىدا ئۇرۇش قىلدى.

يېڭىلىدىم تاشلىدىك چۆلگە، چۈشەپ رىشتىك پاناسىدا،  
كېچەك قەدىرىم تۆكۈپ، ئادەملىكىمنى زاغ-ھوقۇش قىلدى.

پۈتۈم رايىڭغا كۆنمەتىن «غېرىپ-چۆللەر» گە ئىز سالىدى،  
ۋەسىل تۇغيانلىرىك تەندە كۈچۈمنى مىك ئۇلۇش قىلدى...

ئىلاھى ئىشق چېكىپ كۆزىنەكلىرىڭنى دىل سارايىڭنىڭ،  
كۆيۈككە مۇپتىلا ئەتتى، لېۋىڭ تاتلىق سۆيۈش قىلدى.

# ئۇخلىما ئاچقىن كۆزۈڭنى

(بىر دوستۇمغا ھەجۋى)

قەي قىلىپ قۇستۇڭ قاۋاقتا، دۈم چۈشۈپ ياتتىڭ، دېمەك،  
زەغمە يەپ پوستۇڭ يىراقتا، يېرىشىپ قاپاقمۇ بەك.

ئاقىتى قانلار شۇرقىراپ، ئېغىز-بۇرۇن، قۇلاقلاردىن،  
قالدى كۆزۈڭ پارقىراپ، بولدۇم ساڭا يولداش-يۆلەك.

دوست دېگەن ئەسقاتمىسا، چۈشكەندە باشقا دەرت-ئەلەم،  
دوست ئەمەس، تەڭ تارتىمىسا دەرتنى بولۇپ ئاڭغا تېرەك.

ۋە لېكىن بۇنداق ئەمەس، دوستلۇقنى چاتقان شۇ مېھىر،  
يىغلىدىم ئەپتىڭگە بىر پەس، يىغلىدى ئاسمان-پەلەك.

سەنمۇ ئۇيغۇر، مەنمۇ ئۇيغۇر، ئوخشىماس ئارزۇ-ھەۋەس،  
كۆكلىمە، بىردەمگە جىم تۇر، سالمىغىن جانغا ئىكەك.

ئىلمۇ-ئىرىپان يارىشۇر، يۇتساڭ ئۇنى مەي ئورنىدا،  
قىز-يىگىتلەر قارشۇر، ياشلىق گۈلۈڭ ئاچسا چېچەك.

ھە! دېگەندە ئىككى سەر قاقساڭ كېچە-كۈندۈز دېمەي،  
مەيدىنى زەي يەرگە ياقساڭ، قاجدۇر قىز-سېكىلەك.

شۇ سەۋەبتىن توي قىلالماي، ئۆتتى ئۆمرۈڭ بىھۇدە.  
ئات تۈگۈل بىر قوي قىلالماي، ئىت-مۈشۈك، ھەتتا چۆنەك.

تاشلىما، دوستۇم ئۆزۈڭنى، نەسىھەتكە قۇلاق سال،  
ئۇخلىماي ئاچقىن كۆزۈڭنى ئەمدى ياي سەنمۇ پىلەك...

## خەير، ناينىقىم

ئېتىبارىڭدىن يوقالدى مەندىكى تاقەت-چىدام،  
بۇ سۈپەت قەھرىم تېشىپ ئالەمدە بولماپتىم قارام.

مەسخىرەڭدىن سۇندى باغجىلاب، تېرەن ئۆسكەن غۇرۇرۇم،  
ھەمدە ۋىجدان قىلدى قەي، زەرداپقا تولدى دىل يارام.

بارمۇ رەسسامغا بۆلەك چىنلىق دېگەندىن ئەتىۋار،  
ياپمىدىم ئۈنۈنلىرىڭنى رەڭدە كۆرسەتتى سىدام.

ئوقۇماقتا يوق تېخى، چىن ئادىمىلىك قىسسسى،  
رەنجىدىڭ مەندىن نىگار، ئاقتى يېشىڭ تارام-تارام.

ئەس-ھوشۇڭنى ئاپتۇ بىردىن ناخشىچى رەققاس يىگىت،  
توۋلىسا غۇلڭ-غۇلڭ ئاۋازدا «سۆزلىرى شەربەت، قىيام»...

مەس بولۇپسەن ماختىسا «ئايدىن گۈزەل ياپىرىم مېنىڭ،  
لەۋلىرى ياقۇت ھەللىلىك، ئاغزى ئالتۇن شىشە-جام.

كۆزلىرى چولپانغا ئۆرنەك، كىرىپكى ئوقياسمان،  
قەددى گۈلدۈر، بۇيى ئەنبەر، بەل سۇۋارى بىر تۇتام.

بولدى بەس! خاستۇر تەرىپلەش، چىن غۇرۇرى ئادىتىم،

بۇنى قانداقمۇ چۈشەنسۇن، ساڭا ئوخشاش ئەقلى كەم.

خەير-خوش، شاخ سانغۇچتىن ئۈلگە ئالغان نايىنقىم،  
چۈشكە ئايلانسۇن سېنى دەپ ئاينىغان كۈنلەر تامام...

## بولدى

ئۆزۈمنى سوتلىدىم ۋەجدان يۈرەكنىڭ سوتچىسى بولدى،  
تامام نەپرەتكە تەن ئۆمرۈم بۈگۈننىڭ ئولجىسى بولدى.

غۇرۇر پەشتاقىدىن ئالدى ئورۇن جۈملەنى شەيتانلىق،  
ھالاللىق بەھرىدىن لوقمان ناۋىتنىڭ نوکچىسى بولدى.

دىلىم نۇر ئەمدى تاڭلاردىن، تەبىئەت سېھرى باغلاندى،  
يېشىلگەن چوڭ مېڭەم ساغلام ئەقلىنىڭ بوخچىسى بولدى.

ئىجات تۇلپارىغا مىنىدىم، كۆمۈلدى شانغا تىك قەددىم،  
ئەقىل قەلبىم ئۆي-سارايىنىڭ نۇر توكچىسى بولدى.

گۈزەل تۇرمۇشقا يۈزلەنگەن چېغىم، قايناق ئىلھاملىرىم،  
تالاي تون ئۇيقۇسىز ئۆتسەم، ۋاقتىنىڭ سوتكىسى بولدى.

يېزىلغان لىرىكام ئەل قەلبىدىن ئالدى ئورۇن، ھەيھات،  
ئېسىل ناخشا-كۈيۈم مىسكىن كۆڭۈللەر بوتكىسى بولدى.

دېدى تۇيغۇن: ئۆزۈڭنىڭ تاللىشى ھەق داچىما ئۇندىن،  
ئىرادەڭ ئەمدى ئۆمرۈڭنىڭ بوغالتىر چوتچىسى بولدى!

## ئۆكسۈمە

ئۇ سېنى سۆيگەن مېنۇتلار ئەسكە چۈشسە، ئۆكسۈمە،  
يۈرىكىڭگە يامرىغان ئوت-لاۋا ئۆچسە ئۆكسۈمە.

كۆز يېشىڭ دۇردانىسى يەرگە تۆكۈلدى قەترە بوپ،  
گۆھىرىڭدىن نۇر ئۆچۈپ يولتۇزغا كۆچسە ئۆكسۈمە.

دىل ئارا تەردى نىزاھ شەيتان كەرشىنىڭ قىسمىتى،  
ئاشىقىڭ مەھەللەڭنى تاشلاپ كەتسە ئۆكسۈمە.

زاغ ماكان ئەيلەپ تىزىپتۇ، تەن چىنلىرىڭغا ئۇۋا،  
سېنى لىق گۆش ئورنىدا خاملا يەۋەتسە ئۆكسۈمە.

چىن مۇھەببەت شاللىغاي ساختا نومۇسسز سۆيگۈنى،  
ئاشىقىڭ ئەپۇ سوراپ نامە ئەۋەتسە ئۆكسۈمە.

كۆز-لېۋىڭ كۈلدى، ئەجەب خۇيلۇق يەنە بىر يەرلىرىڭ،  
بولدى ئەمدى، سۆيگۈرىشتىنى زەر يىپتا ئەشسە ئۆكسۈمە.

ئىككى ئاشىق بىر ئۆمۈر يەتكەن مۇراتقا نەدە بار؟  
بۇ مۇھەببەت تىلىمىنى تەڭرى يەشسە، ئۆكسۈمە.

# جاۋاب چولتا سىناقلىرىغا...

## 1

چىمەننىڭ مەيلىگە باقسام، قېشىم قار ساپتۇ تاغلارغا،  
تەئەججۈپتە قارار بولدۇم، چېچەكلىك كۈللى باغلارغا.

يىگىتلىك شوخ ئاساۋ ئاتتەك تىنىم تاپمايدىكەن چاپچىپ،  
قېرىپ يەتمەس بولۇپتۇ كۈچ، سۈكۈت يوللاپ ساداقلىرىغا.

قىران نەدە يېتىپ نۆۋەت ئېگىز تاغنى ماكان تۇتسام،  
ئاراملىق يوق ئىدى بىر كۈن ياشاش ئىمكانى زانلارغا.

ئېيىق ئوۋلاپ تېخى يولۋاس بىلەن شىرغا خىرىس قىلسام،  
ئەمەس ھاجەت ئىدىم پالتا، قىلىچ، سەرخىل ياراغلارغا.

ئاۋازىمدىن زېمىن تىترەپ پەلەك، گۈلدۈرلىسە ھەيھات،  
«چېقىن چاقماق قىلىپ يالت-يۇلت تولاتتى كۆك چىراقلىرىغا.»

## 2

لېكىن ئازغۇن ئەمەستىم مەن، ئۇلۇغ مەككەم ئىدى ئەل-يۇرت،  
گويلا ئاتەش ئىدى مېھرىم يېشىل ۋادا-پىراقلىرىغا.

تىرنامىلىك قەۋمگە دەيتتىم: يۈرەكنى ئارمىغان ئەتسەم!

سالامدا لىگىشتاتتىم باش، چاۋار تەمەچ، قىياقلارغا.

خامانغا تەڭ قوشۇپ ئاتنى، يەنە لاي-لاينى تەڭ توۋلاپ،  
ئاۋام بىرلە چېپىپ ئۆستەڭ، تۇتاتتىم سۇ-قوناقلاغا.

مېنىڭسىز قىزمايتتى توي بىلەن مەشرەپ، ئۆلەن، بەزمە،  
بىراق قۇچسا ھازا يۇرتۇم، تولاتتى ياش چاناقلاغا...

### 3

نتەي ئەمدى قېرىپ چال-مويىسىپت قاتارى ئاھ ئۇردۇم،  
ئۆلۈم سايە چۈشۈردى تەن چىنارمغا، ياڭاقلاغا...

ھەۋەسكە ئىشتىياق تارتماس بولۇپ قالدى ئۆزۈم ناخۇش،  
بۇرۇن كۆنمەيدىكەن ئەمدى يېقىملىق، ئۆز پۇراقلاغا.

ئويۇن كۈلكە بىلەن ياشلىق خوراپ بەرگى تاشلىدى ئارزۇ،  
كېتەر بولدۇم ئېرىشمەي شان-شەرەپ ئالقىش ئاتاقلاغا.

ھايات ئەلبومىدىن بىر رەت ۋارقلاش مەن ئۈچۈن بەك تەس،  
ياشاشتىن مۇددىئا نېمە؟ جاۋاب چولتا سىناقلاغا...

ئايا دوستلار مېنىڭ سەۋەنلىكىمنى دورىماڭ ھەرگىز،  
ھايات دەپتىرىڭىز تولىسۇن چوقۇم ئىبرەت ساۋاقلارغا.

## ئارمىغان قىلدى

سېنى قەلبىم ئارا تەقدىر ئەجەب، ئاسىي جانان قىلدى،  
ئۆزۈمنى بەزلىمەك ئەۋجى يۈرەكنى لەختە قان قىلدى.

ئىچىشكەن كەبىزىلەر كەيپى ئىستىلى مەي شارابىلاردىن،  
قەسەملەر جەمئى يۈز ئۆرۈپ يۈزىنى ئاينىغان قىلدى.

ۋاپا لەشكەرلىرىم رايش، سۈكۈتكە ئەيلىسە بەرداش،  
قەلب جەڭگاھلىرىڭ غەييۇرلۇقۇمنى ئىمتىھان قىلدى.

مۇھەببەت دۇلدۇلۇم چاپچىپ، ۋىسال مەيدانىغا كىرسە،  
يولۇمنى تورىدى قىلتاقلارنىڭ ئەسلىنى ئايان قىلدى.

چۈشۈپ ھىيلە-توزاقلارغا ئۆزۈمدەك ناتىۋان بولدۇم،  
كۆزۈمدىن بىۋاقىت قان-ياش تۆكۈپ يامغۇرسىمان قىلدى.

نىچۈن؟ دەپ سورىغانلارغا، دېگەيمەن دادىغاھ ئەيلەپ،  
ساداقەت سۆيگۈنى خەجلەپ نومۇسنى تىل داۋان قىلدى.

دېدى، تۇيغۇن يەنە: ئەتمە ئەيب، تاللاش كۆڭۈل مەيلى،  
ئۆزۈڭنى سۆي ئاۋۋال، ئاندىن دېگەننى ئارمىغان قىلدى.

پەلەي پەرۋايىغا ئالماس ئىكەن، چەكسە ئەلەم ئاشىق،

ماڭا كەڭ پەلەك باغرىنى زىندان كەبى تار بىر جاھان قىلدى.

پىراقتىن دەرت يېگەن كۆڭلۈم كۆكى نۇر ئەممىگەي ئەمدى،  
سۈزۈك تالڭ سەتھىدەك چېھرىم سىماسىنى تۇمان قىلدى.

## مۇھەببەت كۆزىدە باقسام

جاھان پەلەك غەۋغاسىدىن قەلبىم ئۈزۈلگەن تارغا ئايلاندى،  
پەلەك پەشۋاسىدىن بېھۇش يۈرەك بىمارغا ئايلاندى.

ئەزەلدىن قىسمىتىم شۇدەك، زۇغۇپلار كۈلكىسى ئىچرە،  
يېتىلدۈرگەن خويۇم شەيتان تۈپەيلى خارغا ئايلاندى.

زامان رەپتارىغا باقسام، كىشەنگە مۇپتىلا روھىم،  
ئىچىرقاپ ئارزۇبۇم زەم-زەم چۈشەپ مۇگزارغا ئايلاندى.

ئۆزۈمنىڭ چىن ئىجات ئەتكەن كۈبۈم كۆمۈلدى ۋاڭ-چۇڭغا،  
تۇراق، ۋەزىن، رېتىم ئاھاڭلىرىم تارمارغا ئايلاندى.

نادانلىق پەنجىسى چىرماپ، ئەقىلنى گۈندىپاي قىلدى،  
غېرىپلىق مەن ئۈچۈن ھەمراھ، ئىجىل غەمغارغا ئايلاندى.

ئۆزۈمنى تونۇدۇم، سىلكتىپ غەنىلەر سۆھبىتىدىن قول،  
كىتابتىن ئىزلىدىم نۇسرەت، كېمىم تەل-بارغا ئايلاندى.

مۇھەببەت كۆزىدە باقسام، ئاقىللار ھېكمىتى باشقا،  
نادانلار ھەيۋىسى يەلدەك توزۇپ گاز شارغا ئايلاندى.

دېدى تۇيغۇن: ئۈمىدسىزلىك قاشاڭ پەرۋازنى مات ئەيلەر،  
ئىجادىنىڭ كۆكىدە ئىلھام قۇشۇڭ شۇڭقارغا ئايلاندى.

## زارلاتما مېنى

زارىقىپ كۈتتۈم سېنى يار، كۈندە ساقلاتما مېنى،  
ۋەدىگە قىلما خىيانەت، مۇنچە زارلاتما مېنى.

سەن ئۈچۈن كۆيگەن يۈرەك چۈچۈلغىغا ئايلاندى بۇدەم،  
زەپىران چېھرىمۇ ھەم، تومۇزدا قارىداتما مېنى.

تالڭ سەھەر كۆز ياشلىرىم شەبنەمدە ئەكچىيدۇ، تۈنى،  
چارۋ باغىڭدا ئۈزەي گۈل زاغقا دادلاتما مېنى.

زاغلىرىڭدىن نا ئۈمۈدمەن، ئۈمۈدۈم سەندە پەقەت،  
يات كۆزۈڭدە باق، لېكىن، قەلبىڭگە ياتلاتما مېنى.

يۇلتۇزۇم ئەختەر تۇرۇپ، گۈنسىز غۇۋالاشتى پەلەك،  
بۇرجىقا ئەتمەي نىگاھ ئاي كۈنگە ئىلغاتما مېنى.

يىرتىلىپ كەتسە مۇھەببەتنىڭكى «ئۇزۇن قەۋىتى»،  
ئەتكىلى يانتاق تىكەن ئورنىدا چىتلاتما مېنى.

بەك ئۇزۇن بولسا سىناق، دىل دەردكە ھامىلدار ئىكەن،  
سىنىقىڭنى قوي، يۈرەك-باغرىڭنى چارلاتما مېنى.

تۈنلىرى تاپماس تىنىم «ئىشىق ئوغرىسى» نىڭ پۇتلىرى،

«ئوغرى» دەپ ئەتمە جاكا، ئەلكۈنگە خارلاتما مېنى.

«مۇددىئايىم»نى بىلىپ بولدى خالايق بىرمۇ-بىر،  
غەزىبىڭنى باس، ۋىسال باغىدىن قوغلاتما مېنى.

ئۈزۈمىدىڭ مەندىن ئۈمۈتنى مەڭگۈلۈك چىگمەس قىلىپ،  
بەرمىدىڭ سۆيگۈ-مۇھەببەت، ئەمدى مۇڭلاتما مېنى.

ۋەدىلەر بەرگەن ئىكەنسەن چىڭ ئۆيۈڭدىن ئۇخلىماي،  
ئاي پېتىپ تاڭ ئانچىچە تۇڭلۈكتىن مارىلاتما مېنى.

## ئەتمىگىن

قاشلىرىڭنى ئوينىتىپ، كۆكتىكى «ئورغاق» ئەتمىگىن،  
كىرىكىڭنى يا قىلىپ، كۆزۈڭدە «سوراق» ئەتمىگىن.

ناز - كەرەشمەلەرگە ئەمدى بۇ كۆڭۈل ھېرىس ئەمەس،  
ساڭا ئىشەنمەيدىغان راستىنلا ئورتاق ئەتمىگىن.

غايىسىز ئىنساندا سۆيگۈ تەلۋە قىزغىنلىق خالاس،  
تەلۋىلىككە بېرىلىپ سۆيگۈڭنى قىرتاق ئەتمىگىن.

...«بوغۇلۇپسەن» ئىلتىپاتىمدىن تىلەپ ماڭا ئۆلۈم،  
جانغا خەۋپلىك قوللىرىڭنى قاچا-پىچاق ئەتمىگىن.

ئايىرىلىشتىن ئالدىراپ بەرمە بېشارەت، ئۆتۈنەي،  
تېرىكىپ بارماقلىرىڭنى شىلتىپ، تاياق ئەتمىگىن.

«پۇرچىقىمىز پىشىمدى» دېگەن ئۆزى قانداقچە گەپ؟  
ساڭا تەلپۈنگەن يۈرەك - باغرىمنى پۇرچاق ئەتمىگىن.

چۈشىنىش ھۆرمەت - ھەۋەس ئوخشاش ئەمەس بىزلەردىكى،  
ئوي - خىيالىڭنى تېڭىپ مەجبۇرى، قولۇق ئەتمىگىن.

پەندى - نەسەپتەكە كۆنۈپ، باغرىڭنى ئاچساڭ، شۇ تېگىل،

ئۆتۈنۈش، ئەپۇ قىلىشنى دورا تەرىپاق ئەتمىگىن.

...بولدى چۈشەنگەنلا بولساڭ، ياش تۆكۈپ قىلما قەسەم،  
قايتا ئېزىپ ئىچۈرۈپ، ئاغزىڭدا بولماق ئەتمىگىن.

قول تۇتۇپ پارلاق نشانغا، بىللە باسمايمىز قەدەم،  
يوق سېنىڭدىن مەڭگۈلۈك ئايرىلغۇم، بویتاق ئەتمىگىن.

مىڭ يىل ياشاپ ئۆلمەيدۇغۇ...

چىڭقى چۈش بولدى گۈلۈم كەلمەيدۇغۇ،  
ئاھ پۈتۈن كۆڭلۈم بېرىم كەلمەيدىغۇ.

بۇ تومۇزدا خەپ، چوقۇم ئۆتتى ئىسسىق،  
بارمىسام ئالدىغا تېز سەنلەيدىغۇ.

ئېھ ئەنە كەلدى گۈلۈم، رەڭگى سۇلۇپ،  
كۈندىكىدەك جىلۋ قىپ كۈلمەيدۇغۇ.

قوللىرى تىترەيدۇ كەتمەن سېپىدە؟  
تىنىقىدىن ئوت يېنىپ تەرلەيدۇغۇ.

ئاپىراي، دوختۇرغا تېزراق، بولمىسا،  
ئاغرىقىنى نالە قىپ ئەملەيدۇ ئۇ.

قاتقىلى ھارۋامنى ماڭسام، كاپ قىلىپ،  
قوللىرىمنى ھېچ قويۇپ بەرمەيدۇغۇ.

«ئولتۇرۇڭ ھارغاندا بىللە ئىچەيلى»،  
دەو ماڭا بىر كاسا دوغ تەڭلەيدىغۇ.

بىلىمدىم يارنىڭ خىيالى نېمىكىن،

يۈرۈكىم ئەنسىز سوقۇپ، دەۋرەيدىغۇ.

جۈپ قاراقى كۆزلىرىمنى چارلاپ،  
قاشلىرى ئېگىز ئۇچۇپ، پەسلەيدىغۇ.

دىمىغىدىن تارىدى خۇش-بۇي پۇراق؟  
ھىدىغا مىڭ ئەتىرىمۇ يەتمەيدىغۇ.

...شۇ سەۋەبتىن چىڭ گىرەلەشتى تىنىق،  
بولسا يار شۇنداق كىشى كۆكلەيدىغۇ.

ياشىرىپ سۆيگۈ-ۋاپادىن بىر ئۆمۈر،  
كەتسىمۇ مىڭ يىل ياشاپ ئۆلمەيدىغۇ.

## كېتەلمەيمەن

مەھەللەڭدىن ھەر كۈنى كېتەلمەيمەن؟  
قۇياشلىق تاڭ كېتىپ ھەم تۈن كېتەلمەيمەن؟

بۇنىڭ ئىخلاسى: بىرلا-مۇھەببەتتۇر،  
جامالىڭغا بولۇپ مەپتۇن كېتەلمەيمەن.

ئىشقى سەۋداسىدا بۇ دىل چېكەر پەرياد،  
خىيالىڭدا ئۈزۈم مەجنۇن، كېتەلمەيمەن.

«ساراڭ» دەپ چالما ئات مەيلى، مېنى قوغلا،  
مادارىم يوق، يۈرەكىم خۇن، كېتەلمەيمەن.

ئوقۇت داخانغا، سالدۇر رەمچىگە رەم-پال،  
قىلالماس كار ماڭا ئەپسۇن كېتەلمەيمەن.

مەھەللەڭدە تېنەپ يۈرسەم كۇپايەدۇر،  
«جۇدا»لىقنى خۇدا ئۇرسۇن كېتەلمەيمەن.

## ئارمىنىمىز شاخلايدۇ

يائىرىم كەلگەن ئوخشايدۇ، شەرەت قىلسام توختايدۇ،  
بىزدىكى ئوي-مەقسەتنى خالايدۇ.

قارماستىن كەينىگە ئايان سىرىم، لەيلىمگە،  
تار ئېقىندىن ئاتلىسام، ئومۇ مەندەك ئاتلايدۇ.

پىنھان باغنىڭ ئىچىدە سەيلى قىلساق كېچىدە،  
ئاي-يۇلتۇزلار مۇڭدېشىپ، ھايال ئۆتمەي ئۇخلايدۇ.

تىنىقىمىز قوشۇلسا، تال چىۋىقلار ئۇشتۇلسا،  
ئېيتىلمىغان ناخشىلار لېۋىمىزدە جىرلايدۇ.

بېھۇش بولۇپ يىقىلساق، تۈن رەڭگىنى قان قىلساق،  
تاڭ پەيتىدە پەتىلەپ، قۇياش بىزنى يوقلايدۇ.

سىر يوشۇرۇپ دىللارغا، راۋان بولساق يوللارغا،  
ئارمىنىمىز چېچەكلەپ باراقسان بوپ شاخلايدۇ.

كۈندە بىزگە شۇ ئادەت لاۋۇلدىغاچ مۇھەببەت،  
يات كۆزلەرنىڭ سۆزىدىن بىزنى ھەردەم ساقلايدۇ.

## قاقشىدىم

ئىستېلا ئەتتىڭ يۈرەكنى، يىغلىدىم قان، قاقشىدىم،  
ئۈزدى قۇۋۋەتنى قامالىڭ، نالدى جان قاقشىدىم.

كۆكسۈمە چەنلەپ كىرىچ، ئاتتىڭ ئوقۇڭنى ۋاي! دېدىم،  
مەن بولۇپ تەييار سېنىڭ ئىشقىڭغا «قۇربان» قاقشىدىم.

كۆيدۈرۈپ ئاتەشلىرىڭ، ئەتتى بېلىق قۇملۇقتىكى،  
ساجلىرىڭ چىرماپ، بولۇپ گويىكى ئارقان قاقشىدىم.

تەڭرى سالغان بۇ ئىشقا سەن نېچۈن شېرىك ئەمەس؟  
يا ئەمەس سۆيگۈ ھاشارنىڭ نەرقى ئالغان قاقشىدىم.

كۈل بولۇپ ئۆرتەنمىدىم، سەۋرىم ئېشىپ بەردىم چىدائش،  
قىيىنقىڭدىن ياش تۈكۈپ ئالدىمغۇ پىنھان، قاقشىدىم!

قاقشىدىم، تاشتىنمۇ قاتتىق يۈرىكىڭنىڭ زەربىدىن،  
يوققۇ بىزدە قايتىدىن پۇرسەتكە ئىمكان؟... قاقشىدىم.